



न्यूज डायरी

दुकान में लगी आग मां और बेटी की मौत

गिरिडीह। पच्चा थाना स्थित खुशी मार्ट कपड़े की तीन मंजिला दुकान और मकान में आग लगने से दो लोगों की मौत हो गयी। दोनों की पहचान मां संगीता डालमिया (50) और बेटी खुशी डालमिया (17) के रूप में की गयी। रविवार देर रात करीब तीन बजे चार लोगों को रेस्क्यू कर निकाला गया। करीब आठ घंटे के राहत बचाव के बाद मां-बेटी के जले हुए शव को बाहर निकाला गया। परिजनों के अनुसार अगलगी में करीब 50 लाख का नुकसान हुआ है।

सोने की कीमत में एक लाख के करीब पहुंची

नयी दिल्ली। कमजोर डॉलर और अमेरिका-चीन व्यापार युद्ध को लेकर अनिश्चितताओं के चलते मांग बढ़ने से राष्ट्रीय राजधानी में सोमवार को सोने की कीमतों में 1,650 रुपये की तेजी आयी। बाजार में इसका भाव एक लाख रुपये प्रति 10 ग्राम के मनोवैज्ञानिक स्तर के करीब पहुंच गया। 99.9 प्रतिशत शुद्धता वाले सोने की कीमत सोमवार को 99,800 रुपये प्रति 10 ग्राम पर पहुंच गयी। चांदी भी 500 रुपये चढ़कर 98,500 रुपये प्रति किलोग्राम हो गयी।

झारखंड में प्रचंड गर्मी 44 डिग्री पहुंचा पारा

रांची। झारखंड में प्रचंड गर्मी शुरू हो गयी है। सोमवार को को पलामू और गढ़वा का तापमान 44 डिग्री सेल्सियस पहुंच गया। प्रचंड गर्मी से दोनों जिलों में जनजीवन प्रभावित होने लगा है। डालटेनगंज में तापमान 44 डिग्री तक पहुंच गया। वहीं भवनाथपुर में तापमान 43 डिग्री सेल्सियस तक पहुंच गया। गर्मी को लेकर आपदा प्रबंधन विभाग के तर्फ से गाइडलाइन भी जारी की गयी है। मौसम विभाग ने आनेवाले दिनों में तापमान में और वृद्धि होने की आशंका जतायी है। तापमान बढ़ने से पलामू और गढ़वा सहित कई जिलों में लू चलने लगी है। झर रांची का तापमान 36 डिग्री पार कर गया है। डालटेनगंज 44, भवनाथपुर 43 और सरायकेला में तापमान 40.7 डिग्री रिकॉर्ड किया गया।

बाबा राइस-मिल के कर्मचारी की हत्या

गुमला। बसिया थाना क्षेत्र के लोटवा गांव निवासी बिनोद गोप (35) की अज्ञात अपराधियों ने दिनदहाड़े पथर से कूच कर हत्या कर दी। वह रांची स्थित बाबा राईस मील में काम करता था। जानकारी के अनुसार बिनोद गोप रविवार को मझकेरा गांव से एक शादी समारोह में भाग लेने कोलेबिरा गया था। सोमवार करीब 1 बजे दिन में अपने घर जोगोटेली जा रहा था। जहां बनागुटु बाजारटांड से थोड़ा आगे करंज पेड़ के निकट अज्ञात अपराधियों ने बिनोद गोप की पथर से कूच कर हत्या कर दी। घटना की जानकारी मिलते ही बसिया पुलिस घटनास्थल पहुंचकर शव को अपने कब्जे में लेकर पोस्टमार्टम के लिए गुमला भेज दिया। पुलिस हत्या के कारणों का अनुसंधान कर रही है।



बोकारो के ललपनिया स्थित लुगु पहाड़ की तलहटी में मुठभेड़, सुरक्षाबलों को अबतक की सबसे बड़ी सफलता

एक करोड़ का ईनामी नक्सली समेत आठ ढेर

बड़ी सफलता

■ मारे गये नक्सलियों में सेंट्रल कमिटी मेंबर एक करोड़ इनामी नक्सली प्रयाग मांझी उर्फ विवेक, दस लाख इनामी नक्सली साहेब राम मांझी और अरविंद यादव के अलावा पांच अन्य नक्सली।

खबर मन्त्र व्यूरे

रांची। झारखंड के बोकारो जिले में नक्सलियों को बड़ा झटका लगा है। पहली बार सेंट्रल कमिटी मेंबर और एक करोड़ इनामी समेत आठ नक्सलियों को मार गिराने में पुलिस सफल रही है। पुलिस मुख्यालय से मिली जानकारी के अनुसार आठ शव बरामद किए जा चुके हैं। मारे गये नक्सलियों में सेंट्रल कमिटी मेंबर एक करोड़ इनामी नक्सली प्रयाग मांझी उर्फ विवेक, दस लाख इनामी नक्सली साहेब राम मांझी और अरविंद यादव के अलावा पांच अन्य नक्सली हैं। तीन नक्सलियों की पहचान हो चुकी है, बाकी की पहचान की जा रही है। मुठभेड़ के बाद सुरक्षाबलों को भारी मात्रा में हथियार भी बरामद हुआ है। इससे पहले चतरा में मारे गये थे पांच इनामी नक्सली : इससे पूर्व तीन अप्रैल 2023 को चतरा पुलिस ने पांच इनामी नक्सलियों को मार गिराया था, जिनमें दो स्पेशल एरिया कमेटी के सदस्य भी थे। दोनों पर 25-25 लाख रुपये का इनाम था।



..लुगु पहाड़ की तलहटी में नक्सलियों से मुठभेड़ के बाद बरामद हथियार और विभिन्न सामग्री के साथ सुरक्षाबलों की टीम।

चाईबासा में नक्सलियों का होगा सफाया : डीजीपी

► डीजीपी की नक्सलियों को चेतावनी : समर्पण करें या गोली खाने को तैयार रहें

आठ नक्सलियों के मारे जाने के बाद डीजीपी अनुराग गुप्ता ने प्रेस कॉन्फ्रेंस को संबोधित किया। उन्होंने कहा कि चाईबासा में शहीद हुए जवान का हमने बदला लिया। अब हमारा पूरा फोकस चाईबासा में नक्सलियों को खत्म करने पर रहेगा। डीजीपी ने कहा कि नक्सली आत्मसमर्पण करें, नहीं तो गोली खाने के लिए तैयार रहें। बहुत जल्द झारखंड से नक्सलियों का सफाया हो जायेगा। इनाम की राशि जवानों में बंटेगी : पुलिस की इस सफलता से झारखंड के डीजीपी बेहद खुश हैं। उन्होंने कहा कि इनाम की राशि मुठभेड़ में शामिल जवानों के बीच बांटी जायेगी।

सबसे पहले नक्सलियों ने शुरू की फायरिंग

पुलिस मुख्यालय ने बताया कि नक्सलियों के एक बड़े दल के ललपनिया के लुगु पहाड़ की तलहटी में भ्रमणशील होने की सूचना मिली थी, जिसके बाद सुरक्षाबलों अभियान पर निकले थे। इसी दौरान नक्सलियों ने फायरिंग की। जिसके बाद जवाबी हमले में झारखंड पुलिस और केंद्रीय बलों के जवानों ने नक्सलियों के पर फायरिंग की।



यूएस में चुनाव आयोग पर राहुल ने मढ़े आरोप

नयी दिल्ली। कांग्रेस के पूर्व अध्यक्ष राहुल गांधी ने अमेरिका में भारत की मतदान प्रक्रिया पर कई सवाल खड़े किये। उन्होंने कहा कि चुनाव आयोग ने समझौता कर लिया है। राहुल गांधी ने कहा, यह हमारे लिए बिल्कुल स्पष्ट है। यह भी स्पष्ट है कि प्रणाली में कुछ गड़बड़ है। मैं कई बार यह बात कह चुका हूँ। श्री गांधी रविवार को अमेरिका में एक कार्यक्रम को संबोधित कर रहे थे।

भाजपा भड़की : वहीं भाजपा ने सोमवार को प्रेस कॉन्फ्रेंस कर राहुल गांधी पर आरोप लगाया कि उन्होंने अमेरिका में भारत का अपमान किया है। भाजपा नेता संबित पात्रा ने कहा कि राहुल गांधी विदेशी भूमि पर जाकर वही कर रहे हैं, जो वह कई दशकों से करते आ रहे हैं, भारत की बेइज्जती और भारत का अपमान।

ईसाइयों के धर्मगुरु पोप फ्रांसिस का 88 वर्ष में निधन, दुनियाभर में शोक की लहर

एजेंसी

वेटिकन सिटी। ईसाइयों के सबसे बड़े धर्मगुरु पोप फ्रांसिस का सोमवार सुबह निधन हो गया। वे 88 वर्ष के थे और कुछ महीनों से बीमार चल रहे थे। बता दें कि अपने 12 साल के कार्यकाल में वह कई बीमारियों से पीड़ित रहे। बीमारी की वजह से युवावस्था में ही उनके एक फेफड़े का हिस्सा निकाल दिया गया था। उन्हें 14 फरवरी 2025 को सांस की तकलीफ के कारण अस्पताल में भर्ती कराया गया था। निमोनिया की वजह से वे 35 दिनों तक अस्पताल में भर्ती रहे।

इससे पहले रविवार को पोप फ्रांसिस ने ईस्टर संडे पर विचार की स्वतंत्रता और सहिष्णुता का आह्वान किया। 35,000 से अधिक लोगों



की भीड़ को ईस्टर की शुभकामनाएं देने के बाद, फ्रांसिस ने अपने पारंपरिक 'उर्बो एट ओर्बो' (शहर और दुनिया के लिए) आशीर्वाद को पढ़ने का काम एक सहयोगी को सौंप दिया। उन्होंने भाषण में कहा, धर्म की स्वतंत्रता, विचार की स्वतंत्रता, अभिव्यक्ति की स्वतंत्रता और दूसरों के विचारों के प्रति सम्मान के बिना शांति नहीं हो सकती है।

पोप फ्रांसिस के निधन से गहरा दुःख हुआ है। इस शोक की घड़ी में मेरी संवेदनाएं पूरे कैथोलिक समुदाय के साथ हैं। पोप फ्रांसिस को दुनियाभर में लाखों लोग दया, विभ्रता और आध्यात्मिक साहस की मिसाल के रूप में हमेशा याद रखेंगे। नरेंद्र मोदी, प्रधानमंत्री, भारत

परम पूज्य पोप फ्रांसिस के निधन से गहरा दुख हुआ है। इस घड़ी में वैश्विक कैथोलिक समुदाय के प्रति मेरी हार्दिक संवेदनाएं। पोप फ्रांसिस को दुनिया भर के लाखों लोग हमेशा करुणा, विनम्रता और आध्यात्मिक साहस के प्रतीक के रूप में याद रखेंगे। हेमंत सोरेन, मुख्यमंत्री

मंत्री ने लक्ष्य के अनुसार राजस्व वसूली का दिया निर्देश

परिवहन कामगारों के लिए बनेगा झारखंड परिवहन कल्याण बोर्ड



खबर मन्त्र व्यूरे

रांची। राज्य के परिवहन मंत्री दीपक बिरूआ ने परिवहन विभाग एवं सड़क सुरक्षा से संबंधित स्थिति पर एवं जिला परिवहन पदाधिकारी के लक्ष्य की प्राप्ति नहीं करने पर कड़ी नाराजगी जतायी। उन्होंने कहा कि अगले माह में राजस्व लक्ष्य को हर हाल में प्राप्त करें। परिवहन मंत्री सोमवार को प्रोजेक्ट भवन में विभाग की समीक्षा बैठक कर रहे थे। उन्होंने वित्त वर्ष 2025-26 के लक्ष्य प्राप्ति के लिए अगले तीन माह की योजना बना कर काम करने का निर्देश सभी आरटीए और डीटीओ को दिया। मंत्री ने भारी मोटर वाहन प्रशिक्षण के लिए सरकार द्वारा गुरुजी प्रशिक्षित चुलक योजना में बेरोजगार युवकों को प्रशिक्षण देकर रोजगार मुहैया कराने के काम में तेजी लाने का निर्देश दिया। श्री

बिरूआ ने राज्य की सीमा से लगने वाले 11 जगहों पर चेक पोस्ट की स्थापना का निर्णय लिया गया। वहां जांच के दौरान जहां भारी वाहनों, बसों और अन्य यातायात साधनों की नियमित जांच की जाएगी ताकि नियमों का उल्लंघन रोका जा सके। साथ ही भारी मोटर वाहन शराब पीकर वाहन चलाने एवं सड़क सुरक्षा से संबंधित जागरूकता भी किया जाएगा।

17वें लोक सेवा दिवस पर नयी दिल्ली में आयोजित कार्यक्रम में शामिल हुए पीएम

आज की बनायी गयी नीतियां तय करेंगी एक हजार साल का भविष्य : प्रधानमंत्री

पीएम पुरस्कार

एजेंसी

नयी दिल्ली। प्रधानमंत्री नरेंद्र मोदी ने सोमवार को नयी दिल्ली के विज्ञान भवन में आयोजित 17वें लोक सेवा दिवस कार्यक्रम में शामिल हुए। इस दौरान प्रधानमंत्री ने कई अधिकारियों को सम्मानित किया। इस अवसर पर पीएम मोदी ने कहा कि हम आज जिन नीतियों पर काम कर रहे हैं, जो निर्णय ले रहे हैं, वे एक हजार साल का भविष्य तय करने वाले हैं। इस दौरान उन्होंने लोक प्रशासन में उत्कृष्टता के लिए प्रधानमंत्री पुरस्कार के लिए जिलों का समग्र विकास और लोक प्रशासन में उत्कृष्टता के लिए प्रधानमंत्री पुरस्कार से चुनिंदा प्रधानमंत्री पुरस्कार के लिए नवाचार पर ई-कॉपी टेबल बुक का विमोचन किया।

शासन मॉडल का फोकस जेनरेशन रिफॉर्म पर

प्रधानमंत्री मोदी ने कहा कि बीते 10 सालों में भारत ने प्रभावशाली परिवर्तन का सफर देखा है। आज भारत का शासन मॉडल जनरेशन रिफॉर्म पर ध्यान दे रहा है। हम तकनीक, नवाचार और नवीन अभ्यास के जरिए सरकार और नागरिकों के बीच की दूरी समाप्त कर रहे हैं। इसका प्रभाव ग्रामीण और शहरी क्षेत्रों के साथ-साथ दूर दराज के इलाकों में भी दिख रहा है। पीएम मोदी ने विकसित भारत की बात करते हुए कहा कि विकसित भारत के हमारे लक्ष्य की प्राप्ति के लिए भी विकास रथ के हर चक्र को मिलकर चलना है।

गुमला उपायुक्त कर्ण सत्यार्थी को पीएम उत्कृष्टता का मिला पुरस्कार

गुमला। प्रधानमंत्री नरेंद्र मोदी ने नयी दिल्ली के विज्ञान भवन में सिविल सेवा दिवस पर आयोजित सम्मान समारोह में गुमला के उपायुक्त कर्ण सत्यार्थी को पीएम अवार्ड फॉर एक्सीलेंस इन पब्लिक एडमिनिस्ट्रेशन अवॉर्ड से सम्मानित किया। यह पुरस्कार वर्ष 2023 के लिए दिया गया। यह अवॉर्ड सिविल सेवा के क्षेत्र में बेहतर कार्य करने वाले भारतीय प्रशासनिक सेवा के अधिकारियों को अपने जिले में उत्कृष्ट एवं समग्र विकास करने के लिए दिया जाता है। गुमला जिले को लगातार दूसरी बार यह उपलब्धि हासिल हुई है, जो भारत सरकार की 12 प्रमुख योजनाओं में उत्कृष्ट प्रदर्शन और जिले में किए गए नवाचारों और प्रभावशाली पहलों के लिए दिया गया है।

सरायकेला डीसी को पीएम अवॉर्ड ऑफ एक्सिलेंस सौंपते मोदी



रांची। सरायकेला खरसावां के उपायुक्त रविशंकर शुक्ला को सोमवार को पीएम अवार्ड ऑफ एक्सिलेंस से सम्मानित किया गया। नयी दिल्ली स्थित विज्ञान भवन में आयोजित समारोह में प्रधानमंत्री नरेंद्र मोदी ने उन्हें पुरस्कार से सम्मानित किया। यह पुरस्कार आकांक्षी प्रखंड कार्यक्रम के तहत जिले के गम्हरिया प्रखंड में बेहतर काम के लिए दिया गया है। गम्हरिया प्रखंड को पूरे देश में पहला स्थान मिला है। उपायुक्त रविशंकर शुक्ला ने इसके लिए जिले और प्रखंड के सभी अधिकारियों एवं कर्मचारियों का आभार व्यक्त करते हुए इसका श्रेय प्रखंड एवं जिला स्तर के अधिकारियों की कड़ी मेहनत को दिया है।





# जंजीर बांधकर ईडी कार्यालय के समक्ष युवा कांग्रेस के नेताओं ने किया प्रदर्शन

## पुलिस ने हिरासत में लिया

खबर मन्त्र व्यूटे

रांची। नेशनल हेराल्ड केस में प्रवर्तन निदेशालय द्वारा राहुल गांधी और सोनिया गांधी पर चार्जशीट करने के विरोध में सोमवार को झारखंड युवा कांग्रेस के कार्यकर्ताओं ने हाथ में जंजीर लगाकर रांची स्थित ईडी कार्यालय के समक्ष प्रदर्शन किया। युवा कांग्रेस के प्रदेश अध्यक्ष अभिजीत राज के नेतृत्व में बड़ी संख्या में युथ कांग्रेस के कार्यकर्ताओं ने आक्रोश मार्च के रूप नारेबाजी की। प्रदर्शनकारी प्रवर्तन निदेशालय के क्षेत्रीय कार्यालय पहुंचे और मुख्य गेट के सामने ही धरने पर बैठ गए। इस मौके पर कांग्रेस विधायक दल के नेता प्रदीप यादव भी उपस्थित रहे। विरोध प्रदर्शन को संबोधित करते हुए प्रदीप यादव जी ने कहा कि नेशनल हेराल्ड पत्रिका 1938 में शुरू हुआ था। इसका उद्देश्य अंग्रेज हुकूमत के खिलाफ मुहिम को प्रमुखता से छापना था। जबकि तत्कालिन समय में बीजेपी विचारधारा के माननेवाले लोग इस अखबार में छपी खबरों को पचा नहीं पाते थे, क्योंकि उन्हें अंग्रेजों की गुलामी करनी थी। यही कारण है कि



बीजेपी सोनिया और राहुल गांधी को परेशान करने पर तुली हुई है और ईडी का आगे कर राहुल गांधी की प्रतिष्ठा को धुमिल करना चाहती है। उन्होंने कहा कि कांग्रेसियों को जितना दबाया जायेगा राहुल गांधी उतना ही निखरेंगे। **प्रदर्शनकारियों को गिरफ्तार करें पुलिस:** **अभिजीत राज** : युवा कांग्रेस के प्रदेश अध्यक्ष अभिजीत राज ने कहा कि ईडी ने केंद्र के इशारे पर उनके नेता राहुल गांधी और सोनिया गांधी के खिलाफ चार्जशीट दाखिल किया है। उन्होंने

कहा कि जब बीजेपी के इशारे पर ही ईडी को कार्रवाई करनी है तो युवा कांग्रेस के कार्यकर्ता खुद हाथ में जंजीर लगाकर ईडी दफ्तर पहुंचे हैं, हमें भी गिरफ्तार करें। **युवा कांग्रेस करता रहेगा आंदोलन:** **उज्ज्वल तिवारी** : युवा कांग्रेस के वरिष्ठ नेता उज्ज्वल तिवारी ने कहा कि केंद्र सरकार और ईडी के खिलाफ लगातार युवा कांग्रेस नेता आंदोलन करते रहेंगे। उज्ज्वल तिवारी ने कहा कि देश को निजी हाथों में सौंपने को आतुर बीजेपी सरकार

के खिलाफ कांग्रेस और राहुल गांधी की आवाज को दबाने के लिए उनके नेताओं पर नेशनल हेराल्ड के गलत मामले में चार्जशीट की गई है। **पुलिस ने किया गिरफ्तार** : पुलिस ने ईडी कार्यालय के समक्ष प्रदर्शन कर रहे युवा कांग्रेस के नेताओं के साथ कांग्रेस विधायक दल के नेता प्रदीप यादव को भी हिरासत में लेकर डोरंडा थाना ले गई। इसके बाद प्रदर्शन खत्म हो गया। इधर युवा कांग्रेस के नेताओं की गिरफ्तारी की सूचना मिले ही प्रदेश कांग्रेस अध्यक्ष केशव



## विरोध प्रदर्शन में ये नेता थे शामिल

विरोध प्रदर्शन में सीरभ अग्रवाल, आफताब आलम, देव शर्मा, सत्यम सिंह, महासचिव प्रतिक सिन्हा, अभिजीत कमल, जमील अख्तर, कोमल कुमारी, शादाब खान, विककी ठाकुर, विकास सिंह, सचिव वेद प्रकाश, पूनम यादव, जिला अध्यक्ष गौरव सिंह,

निवेश भारद्वाज, अमित यादव, आजाद अंसारी, मोती पासवान, विशाल डूंगरूंग, अरुण सांगा, नीरज सिंह, अशरफ अली, अमरनाथ मुंडा, तबरेज खान, साजन कुमार, आरुप, इमरान, नीलेश उराव, दीपक साव, अब्दुल साथ अन्य लोग शामिल थे।

महतो कमलेश, महिला कांग्रेस की अध्यक्ष गुंजन सिंह एवं मार्केटिंग बोर्ड के चेयरमैन रविन्द्र सिंह

सीएमपीडीआई ने विविध सौर ऊर्जा परियोजनाओं के कार्यान्वयन के लिए ईसीएल के एमओए किया



खबर मन्त्र व्यूटे

रांची। सीएमपीडीआई ने विविध सौर ऊर्जा परियोजनाओं के कार्यान्वयन को आगे बढ़ाने के लिए ईस्टर्न कोलफील्ड्स लिमिटेड (ईसीएल) के साथ एक समझौता ज्ञापन (एमओए) पर हस्ताक्षर किया, जिसमें ग्राउंड-माउंटेड, रूफटॉप और फ्लोटिंग परियोजनाएं शामिल हैं। सीएमपीडीआईएल के निदेशक तकनीकी (सीआरडी) एस नागाचारी की उपस्थिति में सुदर्शन प्रसाद, महाप्रबंधक (ईएंडएम)/विभागाध्यक्ष, सीएमपीडीआईएल और सर्वेश कुमार, महाप्रबंधक (ईएंडएम)/विभागाध्यक्ष, ईसीएल द्वारा एमओए पर हस्ताक्षर किया गया। यह सहयोग ईसीएल में सौर ऊर्जा पहलों में तेजी लाएगा जो नेट जीरो टारगेट और कार्बन तटस्थता में योगदान देगा। इस एमओए के अनुसार, सीएमपीडीआईएल परियोजना प्रबंधन सलाहकार (पीएमसी) के रूप में कार्य करेगा, जो आरंभ से लेकर पोस्ट अवार्ड प्रबंधन तक सभी परियोजना गतिविधियों की देखरेख करेगा। यह सहयोग ईसीएल में सौर ऊर्जा पहलों में तेजी लाएगा जो नेट जीरो टारगेट और कार्बन तटस्थता में योगदान देगा।

# छह वर्षों से लटकी 187 अभ्यर्थियों को सौंपा गया नियुक्ति पत्र अगर दिल में जनता की सेवा का जज्बा हो तो फाइलें नहीं, फैसले चलते हैं : डॉ इरफान

खबर मन्त्र व्यूटे

रांची। जो काम पूर्ववर्ती सरकार छह साल में नहीं कर सकी, उसे डॉ इरफान अंसारी ने महज एक महीने में करके दिखा दिया। यह सिर्फ एक प्रशासनिक उपलब्धि नहीं, बल्कि झारखंड की स्वास्थ्य व्यवस्था को संजीवनी देने वाली क्रांतिकारी पहल है। पूर्वी सिंहभूम जिले में आयोजित एक भव्य समारोह में 187 अभ्यर्थियों को राष्ट्रीय स्वास्थ्य मिशन (एनएचएम) के तहत नियुक्ति पत्र सौंपे गए।



टउन हॉल, सिदगोड़ा में आयोजित इस कार्यक्रम में झारखंड के स्वास्थ्य मंत्री डॉ इरफान अंसारी, शिक्षा मंत्री श्री रामदास बहरागोड़ा विधायक समीर मोहंती, जुमसलाई विधायक मंगल कालंदी,

पूर्व सांसद प्रदीप बलमुचू एवं अन्य जनप्रतिनिधियों और वरिष्ठ अधिकारी उपस्थित थे। डॉ अंसारी ने यह कर दिखाया कि जब नेतृत्व में इच्छाशक्ति हो, तो वर्षों से रुकी व्यवस्था को भी बदलना संभव है।

रघुवर सरकार के दौरान जिस नियुक्ति प्रक्रिया को जान-बूझकर लटकाया गया, उसी प्रक्रिया को आज नई सरकार ने न्याय दिलाया है। वर्षों से संघर्ष कर रही अठर बहनों के लिए यह सिर्फ नौकरी

रूम एवं कोल्ड चेन का उद्घाटन किया। साथ ही, पूरे राज्य में हाट-बाजार स्वास्थ्य शिविर अभियान की शुरुआत की, जिससे राज्य के सुदूर ग्रामीण इलाकों तक स्वास्थ्य सेवाएं पहुंच सकेंगी।

डॉ अंसारी ने स्पष्ट कहा कि झारखंड सरकार की पहली प्राथमिकता स्वास्थ्य व्यवस्था को सशक्त करना और युवाओं को रोजगार देना है। प्रदेश के हर मेडिकल कॉलेज से लेकर गांव के उपकेंद्र तक डॉक्टर, नर्स और स्वास्थ्य कर्मियों की नियुक्ति तेजी से की जा रही है। उन्होंने कहा कि अच्छी शिक्षा और स्वास्थ्य व्यवस्था ही किसी राज्य की असली पूंजी होती है। जब डॉक्टर संवेदनशील होंगे, व्यवस्था पारदर्शी होगी और सरकार जवाबदेह होगी - तभी असली परिवर्तन आएगा।

डॉ। अंसारी ने भाजपा पर तीखा हमला करते हुए कहा कि पिछली सरकारें केवल फाइलें घुमाती रहीं, युवाओं के सपनों को कुचलती रहीं। लेकिन अब वक्त बदल चुका है। यह सरकार काम में यकीन रखती है, वादों में नहीं। अब न तो फाइलें दबेंगी, न ही सपने। डॉ अंसारी ने नव-नियुक्त कर्मियों को बधाई देते हुए कहा कि वे ईमानदारी और सेवा भाव से कार्य करें। राज्य सरकार उनकी सुरक्षा सुनिश्चित करेगी ताकि वे निर्भीक होकर अपने कर्तव्यों का निर्वहन कर सकें। आज झारखंड में एक नई कहानी लिखी जा रही है - जहां नियुक्ति सिर्फ घोषणा नहीं, क्रियान्वयन है। जहां स्वास्थ्य सिर्फ नारा नहीं, सरकार की प्राथमिकता है। और जहां नेतृत्व सिर्फ चेहरा नहीं, बदलाव की गारंटी है।

## न्यायपालिका से टकराव व धुवीकरण ही भाजपा का मुख्य एजेंडा : बंधु तिकी

खबर मन्त्र व्यूटे

रांची। पूर्व मंत्री, झारखण्ड सरकार की समन्वय समिति के सदस्य एवं झारखण्ड प्रदेश कांग्रेस कमेटी के कार्यकारी अध्यक्ष बंधु तिकी ने कहा है कि न्यायपालिका से टकराव और धुवीकरण ही अब जैसे भाजपा का मुख्य एजेंडा बन चुका है। उन्होंने कहा कि कल निशिकांत दुबे द्वारा सर्वोच्च न्यायालय पर गृहयुद्ध भड़काने के आरोप के बाद भाजपा अध्यक्ष जेपी नड्डा ने दिनेश शर्मा और निशिकांत दुबे जैसे नेताओं के बयानों से किनारा करते हुए उसे उनकी व्यक्तिगत राय बता दी थी। लेकिन अब जिस प्रकार से हेमंत विश्व सरमा और कैलाश विजयवर्गीय ने प्रत्यक्ष-अप्रत्यक्ष रूप में निशिकांत दुबे के

निशिकांत दुबे के बाद हेमंत विश्व सरमा और कैलाश विजयवर्गीय जैसे नेताओं के बाद भाजपा की मंशा अब पूरी तरह स्पष्ट

वक्तव्य का समर्थन किया है, उससे अब यह मानने में कोई भी आशंका नहीं है कि भाजपा की असली मंशा क्या है? भाजपा के चाल, चरित्र और चेहरे की तीखी आलोचना करते हुए श्री तिकी ने कहा कि भाजपा और विशेषकर प्रधानमंत्री नरेन्द्र मोदी को यह समझना चाहिये कि सरकारें, आती-जाती है लेकिन देश शाश्वत है। श्री तिकी ने कहा कि धर्मनिरपेक्षता, परस्पर सद्भाव और लोकतंत्र हमारे भारत की पहचान है और इसको आघात

पहुंचाने की कोई भी कार्रवाई ना केवल संविधान बल्कि देश और यहाँ के लोगों को नुकसान पहुंचाने की कार्रवाई होगी। श्री तिकी ने कहा कि यह बहुत ही अफसोस की बात है कि आज देश का प्रमुख राजनीतिक दल भारतीय जनता पार्टी न केवल वैसे अवांछित एवं देश विरोधी वक्तव्य का प्रत्यक्ष-अप्रत्यक्ष समर्थन कर रही है बल्कि उसकी कार्य प्रणाली भी पूरी तरीके से देश के लोकतंत्र को खोखला करने वाली है। श्री तिकी ने कहा कि कांग्रेस पार्टी का लोकतंत्र धर्मनिरपेक्षता, आपसी सद्भाव के साथ ही संविधान की सर्वोच्चता पर सबसे ज्यादा विश्वास है और इस मामले में भारतीय जनता पार्टी को कांग्रेस से बहुत कुछ सीख लेने की जरूरत है।

खबर मन्त्र व्यूटे

रांची। राज्य भर में सोमवार से स्कूल रुआर-2025 बैक टू स्कूल अभियान की शुरुआत हुई। इसकी शुरुआत झारखंड शिक्षा परियोजना निदेशक शशि रंजन ने वर्चुअल बैठक के साथ की। इस राज्यस्तरीय वर्चुअल बैठक में राज्य कार्यक्रम पदाधिकारी ममता लकड़ा समेत सभी जिलों के जिला शिक्षा पदाधिकारी, जिला शिक्षा अधीक्षक, सहायक जिला कार्यक्रम पदाधिकारी, राज्य कार्यक्रम पदाधिकारी भी शामिल हुए। बैठक को संबोधित करते परियोजना निदेशक शशि रंजन ने कहा कि स्कूल रुआर-2025 अभियान का उद्देश्य विद्यालयों में शत प्रतिशत नामांकन सुनिश्चित करना तथा ड्राप बाॅक्स के बच्चों/आउट ऑफ स्कूल बच्चों को शिक्षा की मुख्य धारा से जोड़ना है। राज्य स्तर से लेकर संकुल और विद्यालय स्तर तक इस अभियान का असर दिखना चाहिए। उन्होंने

पदाधिकारियों को सलाह देते हुए कहा कि दिखावे से दूर रहे, घरातल पर काम दिखाएं। कोई भी बच्चा अनामांकित ना रहे, यह सुनिश्चित करें। जिला स्तरीय पदाधिकारी लगातार टक्क में प्राप्त डाटा का विश्लेषण कर अभियान की निगरानी करें। उन्होंने पदाधिकारियों को समय पर अभियान के सफल क्रियान्वयन का निर्देश दिया। झारखंड शिक्षा परियोजना निदेशक ने कहा कि आगामी राज्यस्तरीय समीक्षा बैठक में अभियान की सफलता और इसके क्रियान्वयन की समीक्षा की जायेगी। हर पदाधिकारी की जवाबदेही तय होगी।

## 16000 बालवाटिका में भी इस वर्ष से नामांकन

शशि रंजन ने कहा कि इस वर्ष से राज्य में संचालित 16000 बालवाटिका में भी नामांकन शुरू हो गया है। प्रौ प्राइमरी शिक्षा के लिए बच्चों को बालवाटिका से जोड़ें।

## कोई भी बच्चा शिक्षा से वंचित न रहे गैर सरकारी संगठनों की भी लें मदद

राज्य कार्यक्रम पदाधिकारी ममता लकड़ा ने कहा कि सभी स्कूलों में स्कूल रुआर-2025 अभियान व्यापक पैमाने पर चलाएं। आयु वर्ग 5 से 18 तक का कोई भी बच्चा शिक्षा से वंचित ना रहे। उन्होंने समाज कल्याण विभाग से समन्वय स्थापित करते हुए अभियान के सफल क्रियान्वयन का

निर्देश दिया। राज्य कार्यक्रम पदाधिकारी ने इस अभियान में गैर सरकारी संगठनों का सहयोग लेने का भी निर्देश दिया। कहा कि बच्चों को स्कूल से जोड़ने के लिए रचनात्मक प्रयासों पर जोर दें। जो बच्चे विद्यालय नहीं आ रहे हैं, उनके घरों में जाकर अभिभावकों से बात करें।

उन्होंने विशेष आवश्यकता वाले बच्चों के लिए विद्यालय में कैप लगाकर दिव्यांगता प्रमाणपत्र बनाने का निर्देश दिया। साथ ही सभी बच्चों का डाटा ई-विद्यावाहिनी तथा एमआईएस पर अपलोड करने का भी निर्देश दिया। परियोजना निदेशक ने सभी जिलों में चाहलड एंटाइटलमेंट से जुड़े कार्यों को शीघ्र पूरा करने के निर्देश दिए। कहा कि गर्मी की

छुट्टियों से पहले बच्चों को स्कूल बैग, किताब, कॉपी, स्टेशनरी, छात्रवृत्ति और सुनिफॉर्म जैसी आवश्यक सामग्रियां वितरित की जाएं, ताकि बच्चों की पढ़ाई में कोई बाधा न आए। बैठक में रंजन ने जिला शिक्षा पदाधिकारियों को इस कार्य को प्राथमिकता देने और समयबद्ध ढंग से पूरा करने की सख्त हिदायत दी।

## आरएसएस साजिश के तहत सोनिया व राहुल को कर रही है बदनाम : जिवनेश

खबर मन्त्र व्यूटे

रांची। गुजरात कांग्रेस के कार्यकारी अध्यक्ष सह विधायक जिवनेश मेवानी ने कहा कि स्वतंत्रता आंदोलन में आरएसएस के लोगों ने अंग्रेजों की चापलूसी का काम किया और स्वतंत्रता आंदोलन में भाग नहीं लिया। इसको स्वीकार करने के बजाय बीजेपी नेतृत्व की केंद्र सरकार नेशनल हेराल्ड के मामले में सोची समझी साजिश के तहत सोनिया गांधी और राहुल गांधी को बदनाम कर रही है। उन्होंने कहा कि मामला पूरी तरह साफ है कि जिस एजेण्ट कंपनी के तहत नेशनल हेराल्ड चलता था उसका मकसद मुनाफा कमाना नहीं बल्कि क्रांति और विद्रोह के लिए जनमानस तैयार करना था। यही कारण है कि यह घाटे में भी रहा कर्मचारियों को वेतन के



पैसे, सेवानिवृत्ति का लाभ कंपनी नहीं दे पा रही थी। इसे देखते हुए यंग इंडिया कंपनी का गठन हुआ और इस कंपनी ने ज्यादातर शेयर एजेण्ट कंपनी के खरीदे और कांग्रेस ने 2002 से 2012 के अंदर अलग-अलग किस्तों में 90 करोड़ का ऋण दिया, इन कंपनियों से कांग्रेस ने कमाई नहीं की। उन्होंने कहा कि कंपनी एक्ट की धारा 8 के तहत यंग इंडिया नो प्रॉफिट एनटीए है। जनता का ध्यान

मुद्दों से भटकाने के लिए यह सारा खेल रचा गया है। आज भी एजेण्ट की संपत्ति एजेण्ट की ही है। इसमें यंग इंडिया का कोई हिस्सा नहीं, यंग इंडिया उसमें सिर्फ स्ट्रेक होल्डर है, मालिक नहीं है। इस स्थिति में यंग इंडिया कानूनी दृष्टि से खरीद विक्री कर ही नहीं सकती है। उन्होंने कहा कि कांग्रेस बीजेपी, आरएसएस, नरेंद्र मोदी, अमित शाह को चुनौती देती है कि इस संपत्ति के लेनदेन के यदि कोई दस्तावेज

है तो उसे प्रस्तुत करें नहीं तो जनता से झूठ बोलना और आरोप लगाना बंद करें। जिवनेश मेवानी ने कहा कि आज महंगाई, बेरोजगारी चरम पर है। दिनदहाड़े माॅब लींचिंग हो रहा है। महिला अत्याचारों में भारी वृद्धि है, आदिवासी उत्पीड़न की घटनाएं हो रही है, इस मुक्त की जनता के असली सवाल हाशिये पर है और देश की संपत्ति की बंदरबॉट चल रही है। उन्होंने कहा कि इसी से

ध्यान भटकाने के लिए भाजपा साजिश कर रही है। नेशनल हेराल्ड और एजेण्ट स्वतंत्रता की विरासत है इसे बचाये रखने में महिलाओं ने शहीद चौक से संवाददाता सम्मेलन में प्रदेश कांग्रेस अध्यक्ष केशव महतो कमलेश, मीडिया प्रभारी राकेश सिन्हा, मीडिया चेयरमैन सतीश पौल मुजनी, प्रवक्ता सोनाल शांति, सोशल मीडिया अध्यक्ष गजेंद्र सिंह, राजन वर्मा भी मौजूद थे।

खबर मन्त्र व्यूटे

रांची। प्रदेश महिला कांग्रेस कमेटी ने सोमवार को रांची में प्रदर्शन किया। घरेलू गैस सिलेंडर के दाम में 50 रुपए की बढ़ोतरी, बेतहाशा बेरोजगारी, गिरती अर्थव्यवस्था और मोदी सरकार की गलत नीतियों के खिलाफ झारखंड महिला कांग्रेस ने राजधानी के अलबर्ट एक्का चौक पर प्रदर्शन किया। झारखंड प्रदेश महिला अध्यक्ष गुंजन सिंह के नेतृत्व में बड़ी संख्या में महिलाओं ने शहीद चौक से परमवीर अलबर्ट एक्का चौक तक आक्रोश मार्च किया और केंद्र सरकार के खिलाफ नारेबाजी की। प्रदेश कांग्रेस अध्यक्ष गुंजन सिंह ने सिर पर सिलेंडर उठाये कहा कि आज देश की जनता महंगाई से त्रस्त है। रसोई गैस सिलेंडर, मूल्य



वृद्धि, बेतहाशा बेरोजगारी, गिरती अर्थव्यवस्था के लिए केंद्र की मोदी सरकार जिम्मेवार है। उन्होंने कहा कि केंद्र सरकार और भाजपा की नीतियां गरीब विरोधी होती है। गुंजन सिंह ने कहा कि पहले गैस सिलेंडर के दाम में मामूली वृद्धि होने पर बीजेपी सड़क पर उतर जाती थी। वह आज कहीं नहीं दिखते हैं। उन्होंने कहा कि महंगाई और खासकर घरेलू गैस

सिलेंडर की कीमत के बढ़ने से मध्यम वर्ग का बजट गड़बड़ा गया है। उन्होंने कहा कि केंद्र की भाजपा सरकार ने महंगाई से मुंह मोड़ लिया है। इनका एकमात्र उद्देश्य है कि कैसे निजी कंपनियों की जेब भरी जाए। उन्होंने केंद्र सरकार से मांग की है कि देश की महिलाओं और गरीब परिवारों के लिए विशेष राहत पैकेज की घोषणा करें।







## शौचालय का शिलान्यास

**कुमारधुबी।** एगारकुंड दक्षिण पंचायत के मध्य विद्यालय में सोमवार को निरसा विधायक अरुण चटर्जी सांसद प्रतिनिधि प्रशांतो बनर्जी मुखिया अजय राम सहित अन्य लोगों ने नारियल फोड़ कर शौचालय का शिलान्यास किया। वही कार्यक्रम की शुरूआत से पहले सभी मुख्य अतिथियों को पुष्प गुच्छ देकर व माला पहनकर उनका स्वागत किया गया। डीएमएफटी फंड से बनने वाले शौचालय का लोगों ने सराहना किया। वहीं मुखिया अजय कुमार राम ने कहा कि विद्यालय में पानी शौचालय भोजन साईकिल कपड़ा जैसी अन्य सुविधा सरकार देती है।

## श्रमिकों की दक्षता एवं क्षमता निर्माण के लिए प्रशिक्षण शिविर

**कतरास।** रामकनाली कोलियरी में हाजरी घर के सामने श्रमिकों की दक्षता एवं क्षमता निर्माण हेतु प्रशिक्षण शिविर का आयोजन किया गया। जिसमें दत्तोपंत टेंगड़ी राष्ट्रीय श्रमिक शिक्षा एवं विकास बोर्ड के रिजनाल डायरेक्टर चंद्रशेखर डब्लू वैद्य ने कोयला खनन, स्टैंडिंग आर्डर, श्रमिकों की सुरक्षा, यूनियन का निर्माण, श्रम कानून, संवैधानिक अधिकार, कार्य सांस्कृतिक, श्रमिकों का कल्याण, अनुशासन आदि पर अपना अनुभव एवं जानकारीयां मजदूरों को दी। ट्रेड यूनियन को वर्तमान परिस्थितियों में काम करने का सलाह नेताओं को दी।

## प्रखंड के सभी विद्यालयों में जल संरक्षण पखवाड़ा मनाया गया

**गोविंदपुर।** झारखंड शिक्षा परियोजना परिषद के निर्देश पर प्रखंड के सभी विद्यालयों में जल संरक्षण पखवाड़ा मनाया जा रहा है। इसके तहत सोमवार को विद्यालयों में ग्रामीणों को पानी बचाने का संदेश देने के लिए प्रभात फेरी निकाली गई। जल स्रोतों की रक्षा तथा पानी की बर्बादी रोकने के संबंध में विद्यार्थियों के बीच निबंध, भाषण, चित्रकला, वाद विवाद आदि प्रतियोगिताएं आयोजित की गईं।

## अल्प मानदेय कर्मियों को भी मिले आयुष्मान और आवास योजना का लाभ : डिम्पल चौबे

**धनबाद।** झारखण्ड लोकतांत्रिक क्रांतिकारी मोर्चा महिला धनबाद जिला अध्यक्ष डिंपल चौबे ने सरकार से मांग किया है कि अल्प मानदेय में काम कर रहे कर्मचारियों की जीवन स्तर नर्क से भी बत्तर जीने को विवश है चाहे पारा शिक्षक हो, आंगनबाड़ी सेविका, पोषण सखी, संविदा में कार्यरत कर्मी, अनुबंध कर्मचारी इस महंगाई में घर खर्च अपनी दवाई बेटी की विवाई अल्प मानदेय में संभव नहीं हो सकता या तो गठबंधन की सरकार इन्हें समान काम का सामान वेतन उपलब्ध कराए अन्यथा यथा शीघ्र इन्हें आयुष्मान और आवास योजना से जोड़ा जाए।विगत बीस बाईस वर्षों से ये अपनी सेवा अल्प मानदेय में झारखंड को दे रहे है।सरकार को इन कर्मियों के प्रति उचित ओर ठोस कदम उठाने की आवश्यकता है।

## सेठ सुखराम विद्यालय के पास नाली निर्माण का काम बंद

**गोविंदपुर।** गोविंदपुर पश्चिमी पंचायत की मुखिया ममता देवी ने सोमवार को गोविंदपुर ऊपर बाजार में सेठ सुखराम विद्यालय के पास नाली निर्माण का काम बंद करा दिया। उन्होंने भारतीय राष्ट्रीय राजमार्ग प्राधिकरण के हाईवे इंजीनियर एलपी सिंह को इसकी सूचना दी और कहा कि ठेकेदार द्वारा नाली निर्माण में भारी गड़बड़ी की जा रही है। नाली टेढ़ी बनाई जा रही है और नाली को साफ किए बगैर उसे पर परमांटेंट स्लैब ढलाई कर दी जा रही है। इससे नाली कभी साफ नहीं होगी और बाद में जाम हो जाएगी, जिसकी सफाई का कोई रास्ता नहीं रहेगा।

**बीबी रहते साली से की निकाह, मचा बवाल नारायणपुर(एप्र)।** नारायणपुर थाना क्षेत्र के चिरुडीह गांव में जहरल आंसरी बीबी रहते डरा धमका कर साली से की शादी अब अपने साला की बीबी से निकाह करने को लेकर दोनों पत्नी के साथ कर रहे है मारपीट सीएचसी इलाजर्त। जहरल आंसरी की पहली बीबी तब्सुम खातुन ने बताया कि मेरा और जहरल निकाह वर्ष 2012 में मुस्लिम रीति रिवाज के साथ हुई थी। दोनों पति पत्नी खुशी खुशी जीवन व्यतीत कर रहे थे। फिर 2016 में मेरी बहन ताजमून के साथ शादी को लेकर घर में मारपीट और डराना धमकाना शुरू किया और उससे निकाह कर लिया। दोनों बहन हम लोग साथ में मिलकर रह रहे थे मेरे दो लड़का और दो लड़की है। वही मेरी छोटी बहन ताजमून खातून के दो बच्चा है।

## राज्य स्तरीय टीम ने प्रखंड में अपूर्ण पीएम आवास का किया निरीक्षण

**जामताड़ा।** नारायणपुर प्रखंड के पोस्ता, पबिया और मँझलाडीह पंचायत में प्रधानमंत्री आवास योजना को अपूर्ण रखने वाले लाभुकों के साथ सोमवार को पीएम आवास योजना राज्य स्तरीय पदाधिकारी सुवेंदु सिंघा और पवन कुमार ने निरीक्षण किया।इस दौरान उन्होंने लाभुकों से सीधे तौर पर बातचीत किया।आवास स्वीकृत से लेकर निर्माण अभी तक किसी भी बिचोलिए को एक पैसे नहीं दें अगर कोई पैसे की मांग करता है तो इसकी शिकायत संबंधित बीडीओ को करें त्वरित कार्रवाई होगी।साथ ही सभी लाभुकों से आवास बनाने में हो रही कठनाई को जान और जल्द से जल्द अवस पूर्ण करने को कहा गया।

## बरगद के पेड़ से टक्कराई पिकअप वैन, एक की मौत, चार घायल

**धनबाद।** सोमवार को एक पिकअप वैन के बरगद के पेड़ से टकरा जाने से उसमें सवार एक युवक की मौत हो गई। मामला डुमरी थाना क्षेत्र का बताया जाता है। वहीं मृतक की पहचान झरिया निवासी ललन मंडल के रूप में हुई है। पिकअप वैन में सवार अन्य चार युवक गंभीर रूप से जख्मी है, इनमें सुरज कुमार, सुरज भुईयां, छोटन भुईयां एवं प्रीतम कुमार शामिल है। जिनका इलाज एसएनएमएमसीएच में चल रहा है। सभी घायल कतरास के रहने वाले है। जख्मी युवकों के परिजनों ने बताया कि ये सभी जमुआ बारात में डीजे लेकर गए थे। बारात से लौटने के क्रम में यह घटना घटी है। घटना के बाद स्थानीय लोगों ने ही इन्हें धनबाद लाकर भर्ती कराया। प्रत्यक्षदर्शियों का कहना था कि पिकअप ओवर लोड था और ड्राइवर तेज गाड़ी चला रहा था, जिसके कारण अनियंत्रित होकर पेड़ से टकराया। मामले की सूचना स्थानीय पुलिस को दे दी गई है।

## तेतुलमारी थाना से कुछ फासले पर हाजरी घर से बायोमैट्रीक सिस्टम की चोरी

**तेतुलमारी।** रविवार रात अपराधियों ने तेतुलमारी थाना अंतर्गत पीएसटी दो नंबर भूमिगत खदान के हाजिरी घर के बाहर लगे बायोमैट्रिक सिस्टम को क्षतिग्रस्त कर दिया। इसके बाद उसका केबल और सिस्टम लेकर चलते बने। सुबह कर्मी हाजिरी बनाने के लिए गए तब घटना की जानकारी हुई। कर्मियों का कहना था कि अपराधी पहले तो खदान के भीतर लगे तार का केबल व मोटर पादर्स की चोरी व लूटकर ले गये। इसके बाद ऊपर में लगे लोहा के शेड व पादर्स को ले गया। अब बायोमैट्रिक सिस्टम को भी नहीं छोड़ा। कहा कि यहां से कुछ दूरी पर तेतुलमारी थाना स्थित है। इसके बावजूद अपराधी घटना को अंजाम देते हैं। सिस्टम चले जाने से 319 कोल कर्मियों की हाजिरी प्रभावित हुई है। हाजिरी लिपिक दुलार चंद यादव ने बताया कि कोल कर्मियों की हाजिरी अब रजिस्टर मे बनाया जाएगा और विभाग के वरीय अधिकारियों को सौंप जाएगा। इधर घटना के बाद कोल ललक कर्मियों मे रोष है।

# खुशी मार्ट में लगी भीषण आग मां-बेटी की जिंदा जलकर मौत



इतनी तेज थी कि लोगों को बचाव के लिए कुछ सोचने तक का वक्त नहीं मिला। घटना की भयावहता का अंदाजा इसी बात से लगाया जा सकता है कि आग लगने के पांच घंटे बाद तक भी उस पर पूरी तरह

काबू नहीं पाया जा सका। दिनेश डालमिया के इस दुकान और घर में

आग की लपटें इतनी तेजी से फैलीं कि आस-पास के मकान भी खतरे में आ गए। मौके पर पहुंची दमकल की टीमों को भी आग बुझाने में

### खबर मन्त्र संवाददाता

**गिरिडीह।** गिरिडीह जिले के पंचंबा थाना क्षेत्र में सुबह तब दहशत में बदल गई जब मारवाड़ी मोहल्ला स्थित खुशी मार्ट से अचानक धुएं और आग की भयंकर लपटें उठने लगीं। एक तरफ लोग बाजार की रोजमर्रा की चहल-पहल में मशगूल थे, दूसरी तरफ इसी बाजार में कुछ ही पलों में मातम पसर गया। इस भीषण आग में 45 वर्षीय मां संगीता डालमिया और उनकी 22 साल की बेटी खुशी डालमिया की जिंदा जलकर मौत हो गई। खुशी, जो सीए की पढ़ाई कर रही थी, उस समय घर में ही मौजूद थी। आग की लपटें

### जन आक्रोश रैली में पूर्व मुख्यमंत्री बाबूलाल मरांडी जमकर राज्य सरकार पर बरसे कहा

# राज्य सरकार से माफियाओं को मिली है खुली छूट

## जमीन भूमिहीनों के बजाय माफियाओं के नाम हो रही बंदोबस्ती

### खबर मन्त्र संवाददाता

**धनबाद।** बरवाअड्डा थाना क्षेत्र के कासियाटांड में सोमवार को भाजपा ने जन आक्रोश रैली का आयोजन किया। जिसमें पार्टी के प्रदेश अध्यक्ष व पूर्व मुख्यमंत्री बाबूलाल मरांडी शामिल हुए।

उन्होंने कहा झामुमो-कांग्रेस की इस सरकार ने राज्य में माफियाओं को खुली छूट दे रखी है। राज्य के कोयला, बालू, पत्थर सहित अन्य खनिज संयदाओं को लूटा जा रहा है।। सरकार जमीन पर पहला हक भूमिहीनों का होता है। लेकिन इस

राज्य में यह जमीन भूमिहीनों के बजाय माफिया के नाम से बंदोबस्त किया जा रहा है। अब यह बर्दाश्त नहीं होगा। उन्होंने भी कहा कि गांव के कुछ लोग भी माफिया से छोटी लालच के लिए मिल जाते हैं। माफिया का सहयोगी बन जाते है। उन्होंने गांव वालों का आह्वान किया कि ऐसे युवकों को समझाएं कि इससे उनका दूरगामी नुकसान होगा। उन्होंने एक उदाहरण देते हुए कहा कि ग्रामीणों ने अवैध कोयला से लदे एक ट्रक को पकड़ा था। उसके बाद पुलिस को सूचना दी। फिर एक सुनियोजित ढंग से ट्रक में



आग लगा दी गई।15 मिनट के अंदर दमकल गाड़ी पहुंच गई और फिर कोयला ट्रक पकड़ने वाले ग्रामीणों पर मुकदमा कर दिया गया। यह कहाँ तक उचित है। उन्होंने धनबाद के पुलिस कप्तान से अनुरोध किया कि इस मामले की जांच की जाए

### कांग्रेस के वरिष्ठ नेता तिलकधारी प्रसाद सिंह का निधन

## अंतिम दर्शन के लिए पार्टी कार्यलय लाया गया पार्थिव शव



### खबर मन्त्र संवाददाता

**गिरिडीह।** कांग्रेस के वरिष्ठ नेता, कोडरमा लोकसभा क्षेत्र के पूर्व सांसद तिलकधारी प्रसाद सिंह का निधन हो गया। तिलकधारी सिंह पिछले कई दिनों से गिरिडीह के नवजीवन नर्सिंग होम मे इलाजरत थे। सोमवार को उनके निधन कि सूचना उनके छोटे बेटे और कांग्रेस के जिलाध्यक्ष धनंजय सिंह और मंझले बेटे किशोर सिंह ने दिया। इधर उनके निधन कि सूचना के बाद गिरिडीह के कांग्रेस समेत तमाम राजनीतीक दलों मे भी शोक कि लहर दौड़ गया। नगर विकास मंत्री सुदिप्य कुमार सोनु के साथ और कई नेताओं ने भी शोक जताया है।। उनके छोटे बेटे धनंजय सिंह के अनुसार अंतिम दर्शन के लिए उनका पार्थिव शरीर कांग्रेस कार्यलय लाया गया। इसके बाद उनका पार्थिव शरीर जिला परिषद

भी पहुंची। क्योंकि उनका राजनीतिक सफर कि शुरूआत जिप अध्यक्ष के साथ हुआ था, जबकि भूतपूर्व सांसद तिलकधारी सिंह एक सरकारी शिक्षक थे, सरकारी नौकरी छोड़ने के बाद वो कांग्रेस से सक्रिया राजनीतिक कि शुरूआत किया। सोनिया गांधी और राहुल गाँधी के बेहद करीबी माने जाने वाले तिलकधारी सिंह के निधन कि सूचना मिलने के बाद कई लोग उनके अंतिम दर्शन के लिए नवजीवन नर्सिंग होम पहुंचे। वही पार्थिव शरीर को नवजीवन से निकलने के बाद कांग्रेस ऑफिस उनके पार्थिव शरीर को लाया गया, जहां पार्टी के झंडे को ओढ़ाकर राजकीय सम्मान कांग्रेस नेताओं के द्वारा दिया गया उसके बाद टावर चौक होते हुए जिला परिषद कार्यालय पहुंचा जहां डीडीसी सहित जिला परिषद कर्मियों ने उनका अंतिम दर्शन किया।

# सिंदरी में चार नाबालिग हिंदू लड़कियों की तस्करी का हुआ खुलासा

## चार मुस्लिम युवकों के खिलाफ परिजनों ने की पुलिस से शिकायत, लड़कियां पहुंची घर

### खबर मन्त्र संवाददाता

**सिंदरी/बलियापुर।** सिंदरी में मुसलमान लड़कों के द्वारा चार नाबालिग हिंदू लड़कियों के तस्करी के मामले का उद्भेदन हुआ है। इस मामले में चारों नाबालिग युवतियों की घर वापसी करा दी गई है और परिजनों ने चारों मुस्लिम युवकों को पकड़कर लिखित शिकायत के साथ पुलिस के हवाले कर दिया है। हिंदू नाबालिग लड़कियों के परिजनों ने पुलिस को लिखित शिकायत में बताया है कि रविवार को मुसलमान युवकों का एक गिरोह सिंदरी की चार नाबालिग हिंदू लड़कियों की तस्करी कर बाहर ले जाना चाह रहा था। मुसलमान युवकों के गिरोह ने



रविवार को ही संंध्या लगभग सात बजे 2 हिंदू लड़कियों को सिंदरी से पाथरडीह ले गया।

पाथरडीह से दूसरा गिरोह झरिया ले गया। झरिया से तीसरा गिरोह धनबाद ले गया। सभी हिंदू नाबालिग लड़कियों को धनबाद में रखा गया था। इन दोनों लड़कियों की गायब की सूचना परिजनों ने बलियापुर पुलिस को दी। बलियापुर पुलिस की शुरू हुई खोजबीन में

रेलवे जी आर पी पुलिस ने दोनों युवतियों को पकड़कर परिजनों के हवाले कर दिया।

परिजनों द्वारा पूछताछ में युवतियों ने बताया कि युवकों द्वारा उन्हें प्रेमजाल में फँसाकर ले जाया जा रहा था और उनदोनों के अलावा दो अन्य हिंदू नाबालिग युवतियों को देर रात सिंदरी से ले जाया जाएगा। परिजनों ने बताया कि दोनों युवतियों की निशानदेही

पर उन्होंने दो मुस्लिम युवकों के द्वारा तस्करी कर ले जा रहे दोनों अन्य युवतियों को सिंदरी के ही दो मुस्लिम युवकों सोहेल अब्बास और मो अथसन अली के चंगुल से बचाया गया। उन दोनों मुस्लिम युवकों ने बताया कि सिंदरी का आयुष शेख और एक अन्य नाबालिग युवक इन चारों युवतियों को कुछ और लड़कियों के साथ पटना ले जाएगा।विश्व हिंदू परिषद बजरंग दल के विभाग मंत्री सोनु गिरी ने इस संबंध में बताया कि सुबह सुबह घटना की जानकारी बजरंग दल को हुई। बजरंग दल के युवकों ने तत्काल कार्रवाई करते हुए परिजनों के साथ तस्करी के चंगुल से लड़कियों को मुक्त कराकर उनके परिजनों को सौंप

दिया। बजरंग दल ने सिंदरी में हिंदू लड़कियों के तस्करी में संलिप्त चारों मुस्लिम युवकों को धर दबोचा और सिंदरी पुलिस को सौंप दिया। मौके पर मौजूद भाजपा महिला मोर्चा जिला उपाध्यक्ष रंजना शर्मा ने बताया कि सभी नाबालिग लड़कियों के पिता बलियापुर थाना में मामला दर्ज करवा रहे हैं। इस आधार पर इन लोगों के खिलाफ कार्रवाई की जाएगी। सिंदरी थाना प्रभारी संजय कुमार ने सभी युवकों व युवतियों के परिजनों से सघन पूछताछ की। बलियापुर थाना प्रभारी आशीष भारती ने बताया कि नाबालिग युवतियों के परिजनों की लिखित शिकायत प्राप्त हुई है। जाँच कर आगे की कार्रवाई की जाएगी।



## बदहाल जेल

इंडिया जरिस्टस रिपोर्ट 2025 कमोवेश इन्हीं स्थितियों का खुलासा करती है। वर्ष 2022 तक 4.36 लाख कैदियों के रहने हेतु बनायी गई जेलों में 5.73 लाख कैदी बंद थे। जो निर्धारित से 131 फीसदी अधिक है। अनुमान है कि वर्ष 2030 तक जेलों में कैदियों की संख्या 6.6 लाख तक पहुंच सकती है। जो निर्धारित 5.15 लाख की अनुमानित क्षमता से कहीं अधिक होगी। निस्संदेह, यह संकट अनुमान से कहीं अधिक गहरा है। इनमें ज्यादातर वे कैदी हैं जो विचाराधीन हैं। जिनका अपराध तय नहीं हो पाया है। न्यायिक प्रक्रिया में विलंब की कीमत उन्हें चुकानी पड़ रही है। वहीं दूसरी ओर जेलों में चिकित्सा व्यवस्था का संकट भी उतना ही गहरा है। जेलों में चिकित्सा अधिकारियों के 43 फीसदी पद रिक्त पड़े हैं। यह व्यवस्थागत खामियों की ही तसवीर है कि देश की राजधानी में 206 कैदियों पर एक चिकित्सक नियुक्त है। यही वजह है कि उचित देखभाल के अभाव में जेलों में तमाम कैदी मानसिक व शारीरिक कष्ट झेल रहे हैं। लेकिन इसके बावजूद इस गंभीर समस्या के समाधान के लिये गंभीर प्रयास नहीं हो रहे हैं। निश्चित रूप से कैदियों के हितों की अनदेखी कोई नई बात नहीं है। देश की शीर्ष अदालत अकसर दीर्घकालीन जेल नियोजन की आवश्यकता पर बल देती रही है। लेकिन शासन-प्रशासन की कार्यवाही या तो धीमी है या फिर इन समस्याओं के प्रति उदासीन रवैया दशार्था जाता है। जबकि कैदियों के मानवाधिकारों के मद्देनजर इस मामले में संवेदनशील रवैया अपनाया जाना चाहिए।



**मे़ष :** अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। पठन-पाठन में स्थिति कमजोर रहेगी। किसी से वाद-विवाद अथवा कहासुनी होने का भय रहेगा। मानसिक एवं शारीरिक स्थि़लता पैदा होगी। जल्दबाजी में कोई भूल संभव है। आय-व्यय की स्थिति समान्य रहेगी। शुभांक-5-7-8

**वृष :** आशानुकूल कार्य होने में संदेह है। स्वास्थ्य मध्यम रहेगा। लेन-देन में अस्पष्टता ठीक नहीं। दूसरों के कार्यों में अनावश्यक हस्तक्षेप न करें। निर्मूल शंकाओं के कारण मनस्ताप भी पैदा हो सकते है। भय तथा शत्रुहानि की आशंका रहेगी। एकाकी प्रवृति का त्याग करें। यात्रा न करें। शुभांक-4-6-7

**मिथुन :** शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मन प्रसन्न बना रहेगा। अचल संपत्ति की खरीद अथवा कृषि उद्यम में रुचि पैदा होगी। अपनों का सहयोग प्राप्त होगा। व्यापार व व्यवसाय में स्थिति उत्तम रहेगी। शुभांक-4-6-8

**कर्क :** नये-नये व्यापारिक अनुबंध होंगे। शारीरिक सुख के लिए व्य्सनों का त्याग करें। संतान पक्ष की समस्या समाप्त होगी। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। हरि करे सो खरी इसीलिए पूरे मनोयोग से कार्य करें। शुभांक-3-6-9

**सिंह :** कार्यक्षेत्र में खुशनुमा माहौल बनेगा। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। लेन-

| <div>संस्थापक</div>                                                                                                   |
|-----------------------------------------------------------------------------------------------------------------------|
| <b>स्व. डॉ अभय कुमार सिंह</b>                                                                                         |
| <span></span> <div>स्वामित्व वृन्दा मीडिया पब्लिकेशन्स प्राइवेट लिमिटेड के लिए <b>मुद्रक, प्रकाशक मंजू सिंह</b></div> |
| <span></span> <div>द्वारा चिरौंदी, बोड़ैया रोड, रांची (झारखंड) से मुद्रित एवं प्रकाशित।</div>                         |
| <b>प्रधान संपादक</b>                                                                                                  |
| <b>सौरभ कुमार सिंह</b>                                                                                                |
| <b>संपादक</b>                                                                                                         |
| <b>अविनाश ठाकुर*</b>                                                                                                  |
| <b>फोन<span> </span>: 95708-48433</b>                                                                                 |
| <b>पिन:- 834006</b>                                                                                                   |
| <b>e-mail</b>                                                                                                         |
| <b>khabarmantra.city@gmail.com</b>                                                                                    |
|                                                                                                                       |
| <b>R.N.J No. JHAHINI/2013/51797</b>                                                                                   |
|                                                                                                                       |
| <b>धनबाद कार्यालय</b>                                                                                                 |
| <b>लुबी सकुंलर रोड, धनबाद 826001 से प्रकाशित।</b>                                                                     |
| <b>(R.N.J.No. आवेदित )</b>                                                                                            |

*\*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।*

# प्रभित्यक्ति

## न्यायपालिका को 'सुपर संसद' के रूप में काम करने की इजाजत किसने दी?

**ऐसे में** देश के उपराष्ट्रपति जगदीप धनखड़ की यह टिप्पणी वाजिब है कि न्यायपालिका द्वारा राष्ट्रपति के निर्णय लेने के लिए समयसीमा तय करने, और 'सुपर संसद' के रूप में काम करने की इजाजत नहीं दी जा सकती है, इसलिए उन्होंने इस विषय को लेकर महत्वपूर्ण सवाल उठाए हैं, जो उनके प्रबुद्ध होने का परिचायक है।


भारतीय लोकतंत्र में विधायिका, कार्यपालिका, न्यायपालिका, खबरपालिका और समाजपालिका में पारस्परिक टकराव कोई नई बात नहीं है, लेकिन यह जनहित में होना और दिखाई देना चाहिए। लेकिन अब जिस तरह से अपनी नाकामियों और चरित्रहीनता को छिपाने के लिए ये लोग संवैधानिक नियमों का दुरुूपयोग कर रहे हैं, वह किसी वैचारिक त्रासदी से कम नहीं है। देश के प्रबुद्ध लोगों को इन संवैधानिक कमियों को पहचानना चाहिए और उसपर अविलंब लीगल सर्जिकल स्ट्राइक करने का दबाव भारतीय संसद और सुप्रीम कोर्ट दोनों पर बनाना चाहिए।

इस बात में कोई दो राय नहीं कि राष्ट्रीय संसाधनों के न्यायपूर्ण बंटवारे, विधि-व्यवस्था को बनाए रखने और उसे तोड़ने वालों के खिलाफ सख्त कार्रवाई करने और सबको समान रूप से गुणवत्तापूर्ण जन सुविधाएं मुहैया करवाने में हमारी संसद और सर्वोच्च न्यायालय दोनों असफल साबित हुए हैं और इनके उलजलूल तर्कों से देश इस्लामिक चरमपंथियों के नापाक मंसूबों को साकार करने की दिशा में आगे बढ़ता हुआ प्रतीत हो रहा है! राष्ट्रपति शासन, आरक्षण विवाद, भाषा विवाद, धर्मनिरपेक्षता आदि सुलगते सवालों पर राष्ट्र का सही मार्गदर्शन करने में भी ये संस्थाएं विफल प्रतीत हो रही हैं। ऐसे में इनकी नकेल कसने के लिए भारतीय संविधान कभी कारगर साबित हो ही नहीं सकता, क्योंकि यह खुद साम्राज्यवादी मानसिकता वाले विरोधाभासों से भरा पड़ा है। ऐसे में देश के उपराष्ट्रपति जगदीप धनखड़ की यह टिप्पणी वाजिब है कि न्यायपालिका द्वारा राष्ट्रपति के निर्णय लेने के लिए समयसीमा तय करने, और 'सुपर संसद' के रूप में काम करने की इजाजत नहीं दी जा सकती है, इसलिए उन्होंने इस विषय को लेकर महत्वपूर्ण सवाल उठाए हैं, जो उनके प्रबुद्ध होने का परिचायक है। देश के विश्वविद्यालयों और अन्य पेशेवर संगठनों को इन पर गौर फरमाते हुए आम राय कायम करने की जरूरत है। उन्होंने ठीक ही कहा है कि सुप्रीम कोर्ट लोकतांत्रिक ताकतों पर



'परमाणु मिसाइल' नहीं दाग सकता!

उपराष्ट्रपति धनखड़ ने आरोप लगाया है कि भारतीय संविधान का अनुच्छेद-142 लोकतांत्रिक ताकतों के खिलाफ एक परमाणु मिसाइल बन गया है जो न्यायपालिका के लिए चौबीसों घंटे उपलब्ध है। बता दें कि संविधान का अनुच्छेद 142 सुप्रीम कोर्ट को अपने समक्ष किसी भी मामले में 'पूर्ण न्याय' सुनिश्चित करने के लिए आदेश जारी करने की शक्ति देता है। उन्होंने यह भी



सवाल उठाया है और कहा है कि, 'हमारे पास ऐसे जज हैं जो कानून बनाएंगे, जो कार्यपालिका के काम करेंगे और उनकी कोई जवाबदेही नहीं होगी, क्योंकि देश का कानून उन पर लागू नहीं होता है।'

उपराष्ट्रपति जगदीप धनखड़ ने 17 अप्रैल 2025 दिन गुरुवार को कहा कि हाल ही में जुडिशरी के एक फैसले में राष्ट्रपति को निर्देश दिये जाने की पनपी नई प्रवृति पर ठीक ही सवाल किया कि हम किस दिशा में जा रहे है? हमने इस दिन के लिए लोकतंत्र की कभी उम्मीद नहीं की थी। राष्ट्रपति को समयबद्ध तरीके से निर्णय लेने के लिए कहा जाता है। धनखड़ ने यह टिप्पणी राज्यसभा के ट्रेनीज को संबोधित करते हुए की। उन्होंने ठीक ही कहा कि हम ऐसी स्थिति नहीं बना सकते जहां आप भारत के राष्ट्रपति को निर्देश दें। उन्होंने कहा कि यह निर्देश किस आधार पर

परे एक श्रेणी' को अभियोजन से छूट है। उन्होंने ठीक ही कहा कि जुडिशरी की स्वतंत्र जांच या पूछताछ के खिलाफ किसी तरह का 'सुरक्षा कवच' नहीं है। एक पत्रकार के रूप मेरी भी व्यक्तिगत राय है कि न्यायिक भ्रष्टाचार की जांच के लिए न्यायिक पुलिस और पत्रकारिता के भ्रष्टाचार की जांच के लिए मीडिया पुलिस का अविलंब गठन किया जाए। प्रशासनिक व्यवस्था के किसी भी क्षेत्र को स्वनियमन बनाने और लागू करने की छूट नहीं दी जाए।

इसलिए यहां पर सवाल उठता है कि आखिर न्यायपालिका को 'सुपर संसद' के रूप में काम करने की इजाजत किसने दी? मेरा स्पष्ट मानना है कि देश के पहले प्रधानमंत्री जवाहरलाल नेहरू से लेकर मौजूदा प्रधानमंत्री नरेंद्र मोदी ने प्राप्त भारी जनसमर्थन का रणनीतिक दुरुूपयोग किया, जिससे न्यायपालिका को विधायिका को दुरुस्त करने का मौका मिल गया, जो अनुचित नहीं है। किसी भी राष्ट्रपति, उपराष्ट्रपति, प्रधानमंत्री, उपप्रधानमंत्री, राज्यपाल, उपराज्यपाल, मुख्यमंत्री, उपमुख्यमंत्री आदि की वोट बैंक के लिहाज से जनविरोधी या राष्ट्र विरोधी फैसले लिए जाने की इजाजत नहीं दी जा सकती है। ऐसे में मजबूत व स्वतंत्र न्यायपालिका जरूरी है। लेकिन भ्रष्ट न्यायपालिका कतई नहीं। देश में फैला न्यायिक भ्रष्टाचार हमारी विधायिका की लगभग 8 दशकों की बड़ी लापरवाही है। वहीं, प्रशासनिक भ्रष्टाचार में भी विधायिका का परोक्ष रूप से हिस्सेदार बन जाने की प्रवृति भी अस्वीकार्य है। सारे टकराव की वजह भी यही भ्रष्ट और अर्नेतिक आचरण है। मेरा स्पष्ट मानना है कि भारतीय संविधान से नौवीं अनुसूची को हटाकर उसमें शामिल किए गए सभी विषयों की न्यायिक समीक्षा होनी चाहिए, ताकि राजनीतिक मनमानी रुके। वहीं, भारतीय प्रशासन को भी जनहित के प्रति जिम्मेदार बनाए जाने की जरूरत है, अन्यथा उनकी लापरवाहियों के लिए स्पष्ट सजा व जुमार्ना का प्रावधान हो, ताकि वो पॉलिटिकल एजेंट की तरह काम करने से बाज आएं। कहना न होगा कि देश में जारी राजनीतिक व प्रशासनिक पक्षपात के चलते ही देश में न्यायपालिका को सब पर भारी पड़ने का मौका मिल गया। विभिन् राज्यों में राष्ट्रपति शासन का दुरुूपयोग, आरक्षण से जुड़े अभिजात्य वर्गों के हितों को अर्नेतिक संरक्षण, राष्ट्रपति दया याचिका का राजनीतिक प्रयोग तो महज बानगी है।

**उपराष्ट्रपति जगदीप धनखड़ ने 17 अप्रैल 2025 दिन गुरुवार को कहा कि हाल ही में जुडिशरी के एक फैसले में राष्ट्रपति को निर्देश दिये जाने की पनपी नई प्रवृति पर ठीक ही सवाल किया कि हम किस दिशा में जा रहे है? हमने इस दिन के लिए लोकतंत्र की कभी उम्मीद नहीं की थी। राष्ट्रपति को समयबद्ध तरीके से निर्णय लेने के लिए कहा जाता है।**

किसी एक के द्वारा दूसरे के क्षेत्र में हस्तक्षेप चुनौती पैदा करता है, जो अच्छी बात नहीं है।उपराष्ट्रपति जगदीप धनखड़ ने हाई कोर्ट के जज यशवंत वर्मा के घर से बड़े पैमाने पर नकदी की बरामदगी से जुड़े मामले में एफआईआर दर्ज न किए जाने पर सवाल उठाया है। उन्होंने ठीक ही कहा कि अगर यह घटना आम आदमी के घर पर हुई होती, तो मामले में रॉकेट की रफ्तार से एफआईआर दर्ज की जाती। उपराष्ट्रपति जगदीप धनखड़ ने दिल्ली हाइकोर्ट के एक जज के घर मिले कथित कैश की ओर इशाा करते हुए उस पर लीपापोती की नाजायज प्रवृति पर भी सवाल उठाए। धनखड़ ने दो टूक शब्दों में कहा कि हाई कोर्ट के एक जज के घर से मिले कैश से जुड़े मामले में एफआईआर न होना आमलोगों के सवालों के घेरे में है। इसलिए सवाल उठाया कि क्या 'कानून से

## अब आया तकनीकी तिलिस्म से दर्शकों को लुभाने का दौर



नए स्क्रीनिंग इंटरफेस, आधुनिक संपादन उपकरण पहले कभी न देखे गए अनुभव दर्शाते हैं। साफ शब्दों में कहें तो आर्टिफिशियल इंटेलिजेंस के इस्तेमाल के बाद फिल्म उद्योग में नए प्रयोगों का द्वार खुल गया। फिल्म निर्माण की दुनिया के लिए यह क्रांतिकारी कदम रहा। एआई में फिल्म निर्माण प्रक्रिया को हर तरह से व्यवस्थित किया, जिससे इस कारोबार को संचालन दक्षता बढ़ाने, श्रम लागत कम करने और अधिक कमाई करने में सक्षम बनाया जा सके।

इस बात से इंकार नहीं कि आर्टिफिशियल इंटेलिजेंस यानी एआई ने फिल्म उद्योग को कई तरह से बदल दिया, वहां भी जहां इससे कुछ नया होने की उम्मीद नहीं की जा रही थी। फिल्म निर्माण प्रक्रिया का लगभग हर पहलू इस तकनीक से प्रभावित होने लगा। संपादन और रिकॉर्डिंग सॉफ्टवेयर, फॉर-के और 3-डी मूवी तकनीक, ड्रोन और एआई आधारित पटकथा लेखन टूल से भी फिल्म निर्माण प्रक्रिया पर असर पड़ा। इसके जरिए दृश्य तकनीक और फिल्म देखने के अनुभव, बेहतर ध्वनि प्रभाव,

**हिंदी फिल्मों को प्रभावशाली बनाया जाने लगा**

फिल्म निर्माण तकनीक में साल-दर-साल बदलाव आता रहा। तकनीक के साथ फिल्मकारों के अलावा दर्शकों के सोच भी बदली। लेकिन, हाल के बरसों में जो क्रांतिकारी बदलाव देखने में आया, वो है आर्टिफिशियल इंटेलिजेंस का

## जॉब के लिए डिप्लोमा फायदेमंद



### करियर

डिप्लोमा महज 6 महीने से लेकर 3 साल तक की अवधि तक के उपलब्ध हैं। इसलिए 12वीं के बाद 3 या 4 या इससे भी ज्यादा साल की डिग्री के बजाय कम से कम समय में किसी हुनर में माहिर होकर नौकरी चाहते हैं तो डिप्लोमा करना चाहिए। कम लागत से भी कई अच्छे डिप्लोमा कोर्स किये जा सकते हैं, जिनकी बदौलत नौकरी मिल जाती है।

डिप्लोमा उनके लिए बड़े सहारे के रूप में सामने आते रहे हैं जिनकी पढ़ने में रुचि कम हो या आर्थिक स्थितियों के चलते पढ़ नहीं सकते। सैकड़ों ऐसे डिप्लोमा हैं, जो 12वीं तक की पढ़ाई करने के बाद किये जा सकते हैं और वे मजबूत कैरियर की तारती देते हैं।

**डिप्लोमा की ताकत**

सिर्फ 12वीं तक पढ़ाई के बाद कई तरह के डिप्लोमा जॉब पाने के लिए कारगर हथियार बन सकते हैं। विशेषकर उन लोगों के लिए ये फिट बैठते हैं, जो कम उम्र में ही रोजगार

इसका मतलब यह नहीं है कि डिप्लोमाधारी सिर्फ प्राइवेट सेक्टर

में थ्योरी पढ़ाने से ज्यादा ट्रेनिंग पर जोर दिया जाता है, इसलिए ज्यादातर प्राइवेट कंपनियां डिग्रीधारकों की बजाय काम की

ट्रेनिंग लेने वाले डिप्लोमाधारकों को चयन में वरीयता देती हैं। लेकिन

इसका मतलब यह नहीं है कि डिप्लोमाधारी सिर्फ प्राइवेट सेक्टर



**ईसाई धर्मावलंबी अपने पूर्वजों को याद करते हुए उनके प्रसन्नता के लिए हुए इश्वर से कामना और प्रार्थना करते।**



### अनुशासन जरूरी

प्रयागराज महाकुंभ में देश-विदेश के लगभग 66 करोड़ श्रद्धालुओं ने डुबकी लगाई। कुछ अभिय घटनाओं को छोड़कर यह महाकुंभ सफल रहा। प्रयागराज और दिल्ली रेलवे स्टेशन पर हुई दुर्घटनाएं प्रशासन की चूक और अनुशासन की कमी के कारण हुईं। सरकार ने कुंभ में सफल संयोजन किया, लेकिन भविष्य में प्रशासन को और चुस्त होना पड़ेगा। लोगों को अनुशासन बनाए रखने, रेलवे स्टेशन पर ज्यादा टिकट न बेचने, और सामाजिक तत्वों पर निगरानी रखने की जरूरत है।**रानी खूंटी**

### मिले-जुले का मेला

बड़े धार्मिक अनुष्ठानों के आयोजन को सफल बनाने में सरकारी व्यवस्था के साथ-साथ श्रद्धालुओं का अनुशासित व्यवहार भी आवश्यक है। आगंतुकों की संभावित संख्या का सटीक आकलन, कार्यशील मशीनरी की दक्षता, पर्याप्त बजट, कुशल निगरानी तंत्र और पार्किंग आदि के लिए समुचित स्थान होना चाहिए। – **रवि रांची**



### आदरणीय प्रधानमंत्री श्री

नरेन्द्र मोदी जी के यशस्वी मार्गदर्शन में संपन्न हुए एकता के महायज्ञ 'महाकुम्भ-2025, प्रयागराज' के स्वच्छ, सुरक्षित, सुव्यवस्थित और ऐतिहासिक आयोजन ने 'एक भारत-श्रेष्ठ भारत-सर्वसामवेशी भारत' के साथ ही 'वसुधैव कुटुम्बक' का आत्मीय संदेश पूरी दुनिया को दिया है।'आस्था' आजीविका का माध्यम हो सकती है, 'संस्कृति' राष्ट्र की समृद्धि का कारक बन सकती है। महाकुम्भ-2025, प्रयागराज के आयोजन से जुड़े सभी लोगों का अभिनंदन और आदरणीय प्रधानमंत्री जी का हार्दिक आभार!

– **योगी आदित्यनाथ**

में ऐसे कैरेक्टरों की दशकों से भरमार है।

**स्क्रिप्ट का भविष्य जानना भी आसान**

एआई का उपयोग किसी फिल्म की स्क्रिप्ट का विश्लेषण करने के लिए भी किया जा सकता है, ताकि अनुमान लगाया जा सके कि फिल्म दर्शकों को पसंद आने के साथ और बॉक्स ऑफिस पर फायदेमंद होगी या नहीं। हालांकि, एल्गोरिदम भविष्यवाणियां सटीक साबित नहीं हो सकती। मसलन, वार्नर ब्रदर्स ने अपनी फिल्मों की सफलता और बॉक्स ऑफिस की भविष्यवाणी करने के लिए सिनेमैटिक एआई-आधारित प्लेटफार्म की तरफ रुख किया है। 20वीं सेंचुरी फॉक्स ने मर्लिन प्रणाली को एकीकृत किया, जो फिल्मों को विशेष शैलियों और दर्शकों से मिलाने के लिए एआई और मशीन लर्निंग का उपयोग करता है। साथ ही फिल्म के लिए आंकड़े उपलब्ध कराता है। स्क्रिप्ट बुक एक अन्य एआई-आधारित प्रणाली है, जो फिल्म को लेकर भविष्यवाणी करती है।





# टोल प्लाजा के कर्मों एवं निजी वाहन चालकों के बीच जमकर मारपीट

**खबर मन्त्र संवाददाता**

**चंदवारा (कोडरमा)।** थाना क्षेत्र अंतर्गत रांची-पटना मुख्य मार्ग स्थित मदनगुंडी टोल प्लाजा के समीप रविवार की रात्रि लगभग 10:30 बजे टोल प्लाजा के कर्मों

एवं चार चक्का निजी वाहन के चालकों के बीच जमकर मारपीट हो गयी। बताते चलें कि मारपीट का वीडियो सोशल मीडिया पर तेजी से वायरल हो रहा है। मिली जानकारी के अनुसार टोल प्लाजा में कार्यरत कर्मियों से



## ● मारपीट का वीडियो सोशल मीडिया पर तेजी से वायरल हो रहा है।

प्रत्येक दिन स्थानीय वाहन चालकों के बीच झगड़ा-झंझट होते रहता है। स्थानीय लोगों द्वारा आधार

कार्ड व आरसी पेपर दिखाने के बावजूद भी टोल प्लाजा टैक्स में मनमानी की जाती है। खबर लिखे जाने तक मारपीट के घटना के बाद थाने में मामला दर्ज नहीं कराया गया है। फिलहाल दोनों पक्षों के बीच समझौता चल रहा है। हालांकि

विडियो में मारपीट की घटना में पुलिस कर्मियों की उपस्थिति में भी मारपीट जारी थी। पुलिस लगातार मारपीट को शांत कराने का प्रयास करती देखी गयी। वहीं थाना प्रभारी से बात करने की कोशिश की गयी मगर बात नहीं हो सकी।

## पुलिस ने दूल्हा को वापस लाकर कराई शादी

**खबर मन्त्र संवाददाता**

**चतरा।** जिले से एक अनोखा और हैरान कर देने वाला मामला सामने आया है। जहां शादी के जयमाला समारोह के दौरान हुई मामूली कहा-सुनी इतनी बढ़ गई कि दूल्हा डर के मारे बारात छोड़कर भाग गया। यह घटना प्रतापपुर थाना क्षेत्र की है। जानकारी के मुताबिक, वशिष्ठ नगर जोड़ी थाना क्षेत्र से एक बारात प्रतापपुर पहुंची थी। बारात का स्वागत बड़े ही धूमधाम से किया गया, नाश्ता-पानी के बाद जयमाला की रस्म शुरू हुई। लेकिन तभी एक अप्रत्याशित घटना ने माहौल को बवाल में बदल दिया। दरअसल, जयमाला के समय दूल्हे के जीजा द्वारा लड़कियों और महिलाओं पर सरे डालने को लेकर



विवाद शुरू हुआ। दुल्हन के भाई ने इसका विरोध किया। जिस पर दूल्हे के जीजा ने उसे थपड़ मार दिया। इसके बाद बात बिगड़ गई और दोनों पक्षों में जमकर बहस और हाथापाई शुरू हो गई। इस तनावपूर्ण माहौल से घबराकर दूल्हा मौके से भाग निकला। घटना की सूचना मिलते ही प्रतापपुर थाना प्रभारी कासिम अंसारी मौके पर पहुंचे। वहां पहुंचने पर उन्हें बताया गया कि दूल्हा डर के मारे भाग गया है। थाना प्रभारी ने तत्परता दिखाते हुए दूल्हे की गाड़ी का पीछा किया

और उसे रास्ते में पकड़ लिया। समझाने-बुझाने के बाद दूल्हे को वापस लाकर, उनकी अगुवाई में शादी की रस्म पूरी कराई गई। लड़की के पिता ने बताया कि जयमाला के दौरान लड़के के जीजा ने उनके बेटे को थपड़ मार दिया। जिससे विवाद हुआ और बारात लौटने लगी। उन्होंने कहा कि अगर प्रतापपुर थाना प्रभारी समय पर नहीं आते तो हमारी बेटी की शादी नहीं हो पाती। वे खुद मौके पर आकर लड़के को लाए और शादी करवाई। इसके लिए हम उनका तहे दिल से आभारी हैं।

## श्री अग्रसेन स्कूल में राष्ट्रीय सिविल सेवा दिवस मना

**कठिन मेहनत बनाती है परीक्षाओं को आसान : बीडीओ**

**खबर मन्त्र संवाददाता**

**भुरकुंडा (रामगढ़)।** राष्ट्रीय सिविल सेवा दिवस के अवसर पर सोमवार को श्री अग्रसेन स्कूल भुरकुंडा में सम्मान कार्यक्रम का आयोजन हुआ। कार्यक्रम में मुख्य अतिथि पतरातू बीडीओ मनोज कुमार गुप्ता ने क्लास 12 के विद्यार्थियों को संबोधित करते हुए कहा कि सिविल सेवा दिवस सिविल सेवकों के लिए नागरिकों के हित में खुद को फिर से समर्पित करने, सार्वजनिक सेवा और कार्य में उत्कृष्टता के लिए अपनी प्रतिबद्धता को दोहराने का अवसर है। सरकारी सेवक नीतियों के क्रियान्वयन और सुशासन सुनिश्चित करने में महत्वपूर्ण भूमिका निभाते हैं।

उन्होंने बच्चों को मोटिवेट करते हुए कहा कि कोई भी परीक्षा आसान नहीं होती है। लेकिन यदि समर्पण भाव से तैयारी करें, तो यह

कठिन भी नहीं होती है। आपकी सफलता इस बात पर निर्भर है कि आप अपने लक्ष्य के प्रति किनारी ईमानदारी से मेहनत कर रहे हैं। बीडीओ ने विद्यार्थियों को यूपीएससी, जेपीएससी, बीपीएससी एवं अन्य परीक्षाओं की तैयारी, इनके सिलेबस, तैयारी के लिए पढ़ाई के घंटे आदि पर चर्चा किया। साथ ही साईंस, आर्ट्स, कॉमर्स के क्षेत्र में कैरियर की जानकारी दी। स्कूल के निदेशक प्रवीण राजगढ़िया ने कहा कि लोक सेवक सरकार की व्यवस्था की रीढ़ होते हैं। इनके समर्पण से ही सरकार की योजनाएं लाभुकों तक पहुंच पाती हैं। हमें इनके योगदान का हमेशा सम्मान करना चाहिए। इस अवसर पर बच्चों ने बीडीओ श्री गुप्ता से सिविल सेवा से जुड़े कई सवाल भी पूछा। कार्यक्रम के अंत में निदेशक श्री राजगढ़िया ने बीडीओ को मोमेंटो भेंट कर सम्मानित किया।

## अभातिप ने पूर्व कार्यकर्ता शशिकांत सिंह के निधन पर जुबली कॉलेज में की शोकसभा



**भुरकुंडा (रामगढ़)।** अखिल भारतीय विद्यार्थी परिषद ने पूर्व कार्यकर्ता शशिकांत सिंह उर्फ छोटू सिंह के निधन पर जुबली कॉलेज में शोकसभा का आयोजन किया। शोकसभा में दिग्गज आत्मा की शांति के लिये ईश्वर से प्रार्थना की। साथ ही शशिकांत सिंह की तस्वीर पर पुष्प अर्पित कर श्रद्धांजलि अर्पित की। इस अवसर पर लोगों ने कहा कि शशिकांत सिंह जुबली कॉलेज से ही छात्र संघ से जुड़े थे। वे हमेशा परिषद और छात्रों के हक अधिकार के लिये संघर्षरत रहे। उनके निधन से छात्र संघ को अपूरणीय क्षति हुई है। परिषद इस दुख की घड़ी में उनके परिवार के साथ खड़ा है। श्रद्धांजलि अर्पित करने वालों में परिषद के जिला संयोजक शुभम गिरि, पूर्व प्रदेश सह मंत्री गौतम महतो, विश्व हिंदू परिषद दुर्गा वाहिनी जिला संयोजिका अनामिका श्रीवास्तव, अंजु ठाकुर, पूर्व नगर मंत्री देव गुप्ता, जुबली कॉलेज के पूर्व छात्र संघ अध्यक्ष ओम सिंह, नगर मंत्री भुरकुंडा समझौदा सहित अन्य शामिल थे।

## तेज रफ्तार का कहर जारी, ट्रक की चपेट में आने से मासूम की मौत

आक्रोशित ग्रामीणों ने चतरा-डोभी मुख्य पथ तीन घंटे तक रखा जाम

**खबर मन्त्र संवाददाता**

**हंटरगंज/चतरा।** हंटरगंज थाना क्षेत्र अंतर्गत बोडामोड़ गांव स्थित चतरा-डोभी मुख्य पथ एनएच 22 पर सोमवार की अहले सुबह 8 बजे एक भीषण हादसा सामने आया। हादसे में 10 वर्षीय मासूम प्रीतम कुमार की मौके पर ही मौत

हो गई। सीमावर्ती राज्य गया जिले के बकिबाजार थाना क्षेत्र अंतर्गत मोनिया गांव निवासी लवकुश भारती का 10 वर्षीय पुत्र प्रीतम अपने मामा की बारात में बोडामोड़ योगेन्द्र भारती के घर आया था। सोमवार की अहले सुबह किनारा दुकान में सामान खरीदने के लिए सड़क पार कर रहा था। इसी दौरान

सड़क पार करते वक्त चतरा की ओर से तेज गति से एक ट्रक बेकाबू रफ्तार में आया और प्रीतम को कुचल दिया। प्रत्यक्षदर्शियों के अनुसार, दुर्घटना इतनी भयावह थी कि प्रीतम की मौके पर ही मौत हो गई। हादसे की खबर मिलते ही स्थानीय ग्रामीणों में भारी आक्रोश फैल गया। देखते ही देखते सैकड़ों लोग सड़क पर जमा हो गए। ग्रामीणों का आरोप है, कोल वाहन के भारी वाहन हमेशा तेज रफ्तार से चलते हैं, सुरक्षा मानकों की खुलेआम अनदेखी की जाती है। घटना की जानकारी मिलते ही हंटरगंज थाना प्रभारी प्रभात कुमार और अंचल अधिकारी अरुण मुंडा दल बल के साथ मौके पर पहुंचे

और स्थिति को नियंत्रित करने का प्रयास किया।

प्रशासन ने ग्रामीणों को जांच और उचित मुआवजे का भरोसा दिया है। उसके बाद ग्रामीणों ने जाम हटाना तत्पश्चात पुलिस ने शव को कब्जे में लेकर पोस्टमार्टम के लिए चतरा सदर अस्पताल भेज दिया।

जाम लगभग 3 घंटे तक रहा। इस दौरान वाहनों की लंबी कतारें लग गईं। राहगीरों को काफी परेशानियों का सामना करना पड़ा।

हंटरगंज/चतरा। वशिष्ठ नगर थाना क्षेत्र के जोरी मेन बाजार देवी मण्डप के समीप चतरा-डोभी मुख्य पथ एनएच 22 पर सोमवार की अहले सुबह करीब 6 बजे ट्रक व हाइवा में टक्कर हो गई। जिससे दो घंटे मुख्य पथ पर जाम लग गया। हादसे में गनीमत रही कि दोनों वाहन के चालक और उपचालक बाल-बाल बच गए। दुर्घटनाग्रस्त वाहनों के बीच सड़क में खड़े हो जाने से चतरा-डोभी मुख्य पथ एनएच 22 पर दोनों तरफ से वाहनों की लंबी कतारें लग गईं। घटना की सूचना मिलते ही वशिष्ठ नगर जोरी पुलिस घटनास्थल पर पहुंचकर जेसीबी की मदद से दोनों दुर्घटनाग्रस्त वाहनों को मुख्य पथ के किनारे लगवाया। उसके बाद आवागमन चालू हुआ। प्रत्यक्षदर्शियों के अनुसार ट्रक चतरा की ओर से जबकि हाइवा हंटरगंज की ओर से आ रहा था। इसी बीच जोरी देवी मण्डप के समीप चतरा-डोभी मुख्य पथ एनएच 22 पर पथर लदे हड़वा के ड्राइवर को नींद आ जाने के कारण ट्रक से भिड़ंत हो गई।





## विनय सिंह के हत्यारों को तत्काल गिरफ्तार करे पुलिस : बन्ना गुप्ता



जमशेदपुर। झारखंड सरकार के पूर्व में त्री बन्ना गुप्ता ने करनी सेना के प्रदेश

अध्यक्ष विनय सिंह की नृसंस हत्या की कड़ी निंदा की है। उन्होंने यहां जारी बयान में कहा कि विनय जी की हत्या की जितनी भी निंदा की जाये उतना कम हैं। मैं जिला प्रशासन से मांग करता हू कि हत्यारों को अविलंब गिरफ्तार करें। मैं सीएम से मिलकर जमशेदपुर में क्राइम कंट्रोल को लेकर बात करूंगा। जिला प्रशासन को चाहिए कि इस मामले की निष्पक्ष जांच कर आरोपियों को कड़ी सजा दिलाये।

### बन्ना गुप्ता के पीए

#### माजिद को मातृशोक

जमशेदपुर। पूर्व मंत्री बन्ना गुप्ता के पीए एवं न्यू रानीकूदर, कदमा निवासी माजिद अखर की माता फातमा खातून का सोमवार को इंतकाल हो गया। उनके पार्थिव शरीर को 22 अप्रैल की शाम 5.30 बजे धातकीडीह कब्रिस्तान में सुपुर्द-ए-खाक किया जायेगा। फातमा खातून अपने पीछे माजिद समेत चार पुत्र एवं एक पुत्री समेत भरा-पूर परिवार छोड़ गयी हैं।

### टीएसफोर के कार्यकारी प्रदेश अध्यक्ष बने मनोज

जमशेदपुर। विगत 8 अप्रैल को गिरिडीह में बंगाल, बिहार और झारखंड की संयुक्त उपस्थिति में तेली साहू समाज संघर्ष समिति (टीएसफोर) का गठन किया गया था। सर्वसम्मति से सुनील साहू राष्ट्रीय अध्यक्ष चुने गये थे। 19 अप्रैल को पहली बार संगठन का विस्तार करते हुए श्री साहू ने झारखंड प्रदेश अध्यक्ष और कार्यकारी प्रदेश अध्यक्ष की घोषणा की। वतरा के संजय स्नेही को झारखंड का प्रदेश अध्यक्ष और हजारीबाग के कुंज बिहारी साव, लातेहार जिला निवासी राजू रंजन प्रसाद , पूर्वी सिंहभूम (जमशेदपुर) जिला निवासी मनोज गुप्ता, बोकारो जिला निवासी जोधन नायक एवं गिरिडीह जिला निवासी भाववत साह को झारखण्ड का कार्यकारी प्रदेश अध्यक्ष घोषित किया गया है।

### इसरो ने सरायकेला डीसी रविशंकर को दी बधाई

जमशेदपुर। औद्योगिक संगठन इंडस्ट्रियल स्ट्रेबिलिटी एंड रिकॉर्म्स आगेनॉइजेशन (इसरो) ने सराइकेला के उपायुक्त रविशंकर शुक्ला को जिले में उत्कृष्ट कार्य हेतु स्वयं प्रधानमंत्री नरेन्द्र मोदी से प्रधानमंत्री अवार्ड मिलने पर हर्ष जाहिर किया है और जिला के समस्त सरकारी पदाधिकारियों को भी बधाई दी है। एक टीम वर्क के रूप में काम करते हुए इस अवार्ड तक उपायुक्त को पहुंचने में सभी पदाधिकारियों के सक्रिय योगदान का भी महत्व है।

### रेडक्रॉस ने ऑपरेशन के बाद रोगियों को दी विदाई



जमशेदपुर। भारतीय रेड क्रॉस सोसाइटी, पूर्वी सिंहभूम, राम मनोहर लोहिया नेत्रालय ने द्रौपदी देवी चिन्मलाल भालोटिया फैमिली ट्रस्ट, राजस्थान सेवा सदन तथा जिला ग्रामीण स्वास्थ्य समिति के सहयोग से बर्जर पेंट समूह की कंपनी एसटीपी लि. के सीएसआर कार्यक्रम के अन्तर्गत आयोजित 768वां नेत्र शिविर के तीसरे दिन आज बागबेड़ा थाना चौक स्थित राम मनोहर लोहिया नेत्रालय में ऑपरेशन कराये नेत्र रोगियों की विदाई के साथ इस सत्र का नेत्र शिविर संपन्न हो गया। इससे पूर्व ऑपरेशन कराये नेत्र रोगियों के आंखों की पट्टी खोलकर अंतिम जांच के पश्चात उन्हें आवश्यक दवा चश्मा के साथ ऑपरेशन कराये आंखों की देखभाल की जानकारी प्रदान किया गया। विदाई के अवसर पर रेड क्रॉस सोसाइटी, पूर्वी सिंहभूम के मानद सचिव विजय कुमार सिंह के साथ कार्यकर्ता राकेश मिश्र, आशीष सिंह, अशोक कमार सिंह, अशोक कुमार घोषाल, हीरालाल मुख्य रूप से शिविर में उपस्थित थे।

### श्रीलेदर्स के संस्थापक सुरेश चन्द्र डे की 114वीं जयंती पर श्रद्धांजलि समारोह आयोजित

#### खबर मन्त्र ब्यूरो

जमशेदपुर। शहर के प्रतिष्ठित उद्योगपति और स्वतंत्रता संग्राम सेनानी स्व. सुरेश चन्द्र डे की 114वीं जयंती के अवसर पर सोमवार को बिस्दुपुर स्थित श्रीलेदर्स शोरूम परिसर में श्रद्धांजलि सभा का आयोजन किया गया। कार्यक्रम में श्रीलेदर्स परिवार समेत शहर के कई गणमान्य जनों ने भाग लिया।

श्रीलेदर्स के पार्टनर एवं स्व. सुरेश चन्द्र डे के सुपुत्र शेखर डे ने इस अवसर पर कहा कि '1952 में हमारे पिताजी ने साकची में जो सपना देखा था, वह आज एक मजबूत व्यवसायिक संरचना बन चुका है। श्रीलेदर्स आज केवल एक ब्रांड नहीं, बल्कि लाखों लोगों की आजीविका का साधन है। उन्होंने आगे कहा कि



एसएल के बिस्दुपुर थो रुम के बाहर संस्थापक की प्रतिमा के सामने दीप प्रज्वलित करते शेखर डे और ज्योत्सना डे।

संस्थापक की दूरदर्शी सोच के अनुरूप आज श्रीलेदर्स देशभर में अपने विस्तार के साथ-साथ गुणवत्तापूर्ण और सुलभ उत्पाद प्रदान करने में जुटा है।

कार्यक्रम की शुरुआत स्कूली छात्राओं द्वारा प्रस्तुत देशभक्ति गीत से हुई, जिसने पूरे वातावरण को भावनात्मक बना दिया।

इसके बाद उपस्थित लोगों ने संस्थापक की प्रतिमा पर पुष्पांजलि अर्पित कर उन्हें श्रद्धांजलि दी। इस मौके पर श्री शेखर डे के साथ श्रीमती ज्योत्सना डे, श्री बरुण डे, श्रीमती मीरा शर्मा, श्रीमती प्रीतिलेखा राँय, श्री भास्कर मित्रा, श्री सुरोजित चटर्जी, श्री पी. के. नंदी सहित कई विशिष्ट

अतिथि उपस्थित थे।

उल्लेखनीय है कि श्रीलेदर्स का नेटवर्क वर्तमान में झारखंड, बिहार, ओडिशा, पश्चिम बंगाल, तमिलनाडु, उत्तर प्रदेश और दिल्ली जैसे राज्यों में फैला हुआ है। कंपनी अन्य राज्यों में भी अपने विस्तार की योजना पर कार्य कर रही है।

# करणी सेना के झारखंड प्रदेश अध्यक्ष विनय सिंह के शव का हुआ पोस्टमार्टम, अंत्येष्टि आज

- बालीगुमा में सोमवार की देर रात मिला था विनय सिंह का शव
- आज पहुंचेंगे करणी सेना के कई राष्ट्रीय नेता, तब अंत्येष्टि

#### खबर मन्त्र ब्यूरो

जमशेदपुर। श्री राजपूत करणी सेना के झारखंड प्रदेश अध्यक्ष सह राष्ट्रीय उपाध्यक्ष विनय सिंह की हत्या सोमवार को गोली मार कर दी गयी। उनका शव बालिगुमा के मिनी पंजाब होटल के बालक की गली में एक झाड़ूनुमा प्लॉट पर पाया गया जहां उनकी स्कूटी भी खड़ी थी। विनय सिंह के हाथ में एक पिस्टल भी पाया गया। दूसरी ओर, करणी सेना के भारी



विनय सिंह की फाइल फोटो और घटना स्थल पर यूं था विनय सिंह का शव।

दबाव के बीच प्रशासन ने आज एमजीएम मेडिकल कॉलेज में दंडाधिकारी की मौजूदगी में विडियाग्राफी के साथ विनय सिंह के शव का पोस्टमार्टम करवाया।

मंगलवार को रांची से फॉरेंसिक साइंस लैब एफएसएल की तीन सदस्यीय टीम पहुंची जिसने सबसे पहले पोस्टमार्टम हाउस जाकर शव की प्रारंभिक

जांच की। इसके बाद घटना स्थल पर पहुंच कर साक्ष्य जुटाने का काम किया। टीम ने घटना स्थल से खून के नमूने, फिंगरप्रिंट्स और तकनीकी साक्ष्य एकत्र किए और

वहां की तस्वीरें भी लीं। टीम को कुछ साक्ष्य भी मिले हैं।

विनय सिंह के समर्थकों को ग्रामीण एसपी ऋषभ गंग ने भरोसा दिया है कि जल्द ही हत्याकांड का खुलासा कर दोषी तत्वों को गिरफ्तार कर लिया जायेगा।

मानगो निवासी विनय सिंह टाइल्स शो रुम के मालिक भी थे। उनके परिवार में दो बेटे, माता-पिता हैं। विनय सिंह सोमवार को एक जमीन देखने की बात कह दोपहर 12 बजे घर से निकले थे किन्तु कुछ देर बाद उनका फोन स्विच ऑफ हो गया। रात्रि 10 बजे उनका शव बालीगुमा में पाया गया।

## मंत्री हफीजुल अंसारी के बयान पर भाजपा ने निकाला आक्रोश मार्च

#### खबर मन्त्र ब्यूरो

जमशेदपुर। झारखंड सरकार के अल्पसंख्यक कल्याण मंत्री और झामुमो नेता हफीजुल हसन अंसारी के शरीयत संविधान से ऊपर है वाले बयान ने झारखंड की राजनीति में उबाल ला दिया है। भारतीय जनता पार्टी ने इस बयान को संविधान का घोर अपमान बताते हुए कड़ा विरोध किया है। इसी क्रम में, सोमवार को भाजपा जमशेदपुर महानगर के तत्वावधान में विराट आक्रोश मार्च निकाला गया, जिसमें हजारों की संख्या में कार्यकर्ताओं, वरिष्ठ नेताओं और महिलाओं ने भाग लिया। जमशेदपुर महानगर अध्यक्ष शुभांशु ओझा के नेतृत्व में निकाली गई आक्रोश मार्च में सांसद विद्युत वरण महतो, विधायक पूर्णिमा साहू, पूर्व प्रदेश

- राज्यपाल से मंत्री को बख्तिस्त करने की मांग का



अध्यक्ष डॉ. दिनेशानंद गोस्वामी, प्रदेश प्रवक्ता अमरप्रीत सिंह काले सहित कई वरिष्ठ नेतागण मुख्यरूप से शामिल हुए। आक्रोश मार्च साकची स्थित जिला भाजपा कार्यालय से रवाना होकर जुबिली पार्क गोलचक्कर होते हुए उपायुक्त कार्यालय तक पहुंचा। इस दौरान कार्यकर्ताओं ने हाथों में पार्टी ध्वज, संविधान के सम्मान में और मंत्री हफीजुल हसन के विरोध में लिखी तख्तियां को लेकर प्रदर्शन किया।

### अर्का जैन विश्वविद्यालय

■ उच्च शिक्षा की लचीला, समावेशी और तकनीक संपन्न बनाने की दिशा में बड़ा कदम

#### खबर मन्त्र ब्यूरो

जमशेदपुर। शहर के गम्हरिया स्थित अर्का जैन विश्वविद्यालय (एजेयू), जो झारखंड का प्रमुख निजी विश्वविद्यालय और नैक (नैक) द्वारा 'अ' ग्रेड से प्रमाणित है, ने अपने पहले ऑनलाइन शिक्षण और मुक्त एवं दूरस्थ शिक्षा (ओडीएल) सत्र की शुरुआत 'आरंभ 2025' नामक विशेष अभिमुखीकरण एवं प्रेरण कार्यक्रम के माध्यम से की।

यह पहल भारत में उच्च शिक्षा को अधिक समावेशी, लचीला और



विद्यार्थियों की आवश्यकताओं के अनुरूप बनाने की दिशा में एक मील का पत्थर मानी जा रही है। कार्यक्रम का शुभारंभ दीप प्रज्वलन के साथ हुआ, जो विश्वविद्यालय की ज्ञान, नवाचार और शिक्षा में रोशनी फैलाने की परंपरा का प्रतीक है। एजेयू का नया हाइब्रिड शिक्षण मॉडल ओपन एंड डिस्टेंस लर्निंग की पहुंच और ऑनलाइन लर्निंग की इंटरैक्टिव शक्तियों का संगम है, जो देशभर के छात्रों को गुणवत्तापूर्ण एवं सुलभ शिक्षा प्रदान करने में सक्षम

है। मुख्य अतिथि मेडिकैप्स यूनिवर्सिटी, इंदौर के प्रमुख व प्रोफेसर डॉ. कल्याण कुमार साहू ने ओपन और डिस्टेंस लर्निंग की वैश्विक स्तर पर बढ़ती उपयोगिता और इसके प्रभाव पर विस्तृत चर्चा की। उन्होंने बताया कि तकनीक के माध्यम से भौगोलिक बाधाओं को पार कर किस तरह से शिक्षा को व्यापक बनाया जा सकता है। कार्यक्रम का सबसे महत्वपूर्ण क्षण दूरस्थ और ऑनलाइन शिक्षा केंद्र का औपचारिक व विधिवत उद्घाटन रहा।

### एकता नगर वासियों को तीन साल बाद मिला सपनाई वाटर

जमशेदपुर। मानगो, शंकोसाई रोड नंबर 5 स्थित एकता नगर, रोड नंबर 2 में पिछले 3 वर्षों से सपनाई पानी नहीं आ रहा था। यहां के स्थानीय लोग इस समस्या से काफी परेशान थे। स्थानीय निवासियों ने इस समस्या की जानकारी विधायक सरयू राय को दी। श्री राय ने इस विषय को गंभीरता से लेते हुए तत्काल पेयजल एवं स्वच्छता विभाग और मानगो नगर निगम के अधिकारियों से बात की एवं उन्हें निर्देशित किया कि इसका स्थायी समाधान किया जाए। विधायक के निर्देशानुसार विभाग ने जांच करवाई तो पाया गया कि मेन लाइन से एकता नगर रोड नंबर दो में जो सर्विस लाइन आई हुई है, उसका इंटर कनेक्शन छूटा हुआ था।

# टाटा स्टील जूलाॅजिकल पार्क में बाघ और शेर के लिए अत्याधुनिक बाड़ों का उद्घाटन

#### खबर मन्त्र ब्यूरो

जमशेदपुर। टाटा स्टील ने सोमवार को टाटा स्टील जूलाॅजिकल पार्क में बाघ और शेर के अत्याधुनिक बाड़ों का उद्घाटन किया। मौके पर टाटा स्टील जूलाॅजिकल पार्क सोसाइटी के प्रेसिडेंट चाणक्य चौधरी मुख्य अतिथि थे। उन्होंने जू में शेरों के लिए बने नये, सुरक्षित और आधुनिक आवास को औपचारिक रूप से जनता को समर्पित किया।



बाघ और शेर के बाड़े का उद्घाटन करते टाटा स्टील के वीपी चाणक्य चौधरी, अपने विशाल बाड़े में बने तालाब में स्नान करता बाघ और अपने नये बाड़े में आराम करता शेर।

श्री चौधरी ने कहा कि ये नये बाड़े टाटा स्टील जू की इस प्रतिबद्धता को दर्शाते हैं कि हम अपने जानवरों को सर्वोत्तम आवास देने

और दर्शकों के अनुभव को और भी बेहतर बनाने के लिए लगातार प्रयासरत हैं। इन दोनों बाड़ों का निर्माण टीएसयू आईएसएल ने



किया है, जिसमें कांच की खिड़कियों से देखने और खुले प्रकार के बाड़ों के साथ जानवरों की मुख्य प्रदर्शनी क्षेत्र शामिल है।

## आशियाना आदित्य, आदित्यपुर में मेजर के सत्यनारायण के नेतृत्व में बनी नयी कमेटी

- आशियाना आदित्य रेजिडेंट्स मेटेनेस सेल्फ सपोर्टिंग को-ऑपरेटिव सोसायटी लि. में हलचल
- अंतरिम कमेटी सोसायटी का रजिस्ट्रेशन करवा कर तीन माह में करायेगी चुनाव

#### खबर मन्त्र ब्यूरो

जमशेदपुर। आशियाना आदित्य परिवार, आदित्यपुर में आशियाना आदित्य रेजिडेंट्स मेटेनेस सेल्फ सपोर्टिंग को-ऑपरेटिव सोसायटी लि. की पुरानी अंतरिम कमेटी की भंग कर मेजर के.सत्यनारायण के नेतृत्व में नयी अंतरिम कमेटी का गठन कर दिया गया है जो निर्धारित अवधि में सोसायटी का रजिस्ट्रेशन



सोसायटी की नयी अंतरिम कमेटी के पदाधिकारीगण।

करवायेगी, और इसके तीन माह के उपरांत चुनाव करवा कर निर्वाचित कमेटी को अपना कार्यभार सौंप देगी। आमसभा में सोसायटी के नये बॉयलॉज को भी सर्वसम्मति से आत्मसात कर लिया गया।

आशियाना आदित्य में कुल 450 फ्लैट हैं जिसमें से अभी 201 फ्लैट ऑर्नस को हैडओवर किए जा

चुके हैं। इनमें से 100 फ्लैट में ऑर्नर रह रहे हैं जबकि शेष 101 फ्लैट रेंट पर लगाये गए हैं।

गत 13 अप्रैल को हाउसिंग सोसायटी परिसर में एक महत्वपूर्ण आम सभा का आयोजन किया गया, जिसमें रेसिडेंट वेलफेयर सोसाइटी का गठन की प्रक्रिया को आगे बढ़ाने तथा सोसाइटी संचालन

को अधिक व्यवस्थित बनाने के उद्देश्य से सर्वसम्मति से पूर्व कमेटी को भंग कर बायलॉज का अनुमोदन किया गया और एक अंतरिम कमेटी का गठन किया गया। मेजर के सत्यनारायण की अनुवाई वाली नयी अंतरिम कमेटी : बायलॉज निर्माण का कानूनी प्रक्रिया का संपादन अधिवक्ता उमेश सिंह ने किया। कुल 140 फ्लैट मालिकों की उपस्थिति में हाथ उठाकर निर्विवाद मेजर के सत्यनारायण को अध्यक्ष, राजीव नंदन को उपाध्यक्ष, दीपन सरकार को महासचिव, पीके सिंह एवं रेणु झा को सहायक सचिव,

निकिता पेरीवाल को कोषाध्यक्ष और पुष्कर कुमार को उपकोषाध्यक्ष चुना गया। कुंदन कुमार को मीडिया प्रभारी और अधिवक्ता उमेश सिंह को सोसायटी संयोजक व संगठनकर्ता का दायित्व मिला है। सोसाइटी के कार्यकारी सदस्य सुप्रभा पति, सुनीता वर्मा, डॉ विजया महंती, पुष्पा सिंह, रंसेहा विश्वास, प्रीतम सिंह, अनुपम, निवर्ति राय, नेहा सिंह, डॉ पूम, डॉ सैंकंदर प्रसाद और चाणक्य रिशु को शामिल किया गया। कार्य समिति में एक सीट अनुसूचित जाति और एक सीट अनुसूचित जनजाति के लिए रिजर्व है।

## साकची श्रीलेदर्स ने भी दी संस्थापक को श्रद्धांजलि



जमशेदपुर। साकची बाजार स्थित श्रीलेदर्स में उनके परिवार द्वारा श्रीलेदर्स के संस्थापक एवं स्वतंत्रता सेनानी पूजनीय स्व सुरेश चन्द्र डे के जन्मदिन के अवसर पर पुष्पगुच्छ अर्पित कर उन्हें याद किया गया। उक्त अवसर पर श्रीलेदर्स

साकची के स्व आशिष डे के परिवार के सदस्य उपस्थित थे। इसके साथ ही एक सफल स्वप्न द्रष्टा के दुरगामी योजनाओं को फलीभूत करने का प्रण भी दोहराया गया। उक्त अवसर पर स्व॰ श्री सुरेश चन्द्र डे द्वारा स्थापित

### एक नजर में टाटा मोटर्स वर्कर्स यूनियन में एक सीट के लिए चुनाव की प्रक्रिया शुरू

जमशेदपुर। टाटा मोटर्स की अधिकृत यूनियन टाटा मोटर्स वर्कर्स यूनियन के फाउंड्री डिवीजन में रिक्त हुए एक कमेटी



मेबर के सीट पर चुनाव की प्रक्रिया सोमवार को शुरू कर दी गई। निम्न कार्यक्रम के अनुसार 21 अप्रैल से चुनाव की प्रक्रिया आरंभ कर दी गई। जो इस प्रकार है। 21 को चुनाव नियमावली, चुनाव क्षेत्र संख्या के वोटर लिस्ट का प्रकाशन तथा दावे, प्रतिदावे का आमंत्रण। 22 को चुनाव क्षेत्र संख्या के वोटर लिस्ट का अंतिम प्रकाशन एवं नामांकन पत्र का वितरण। 24 को नामांकन पत्र जमा करने की तिथि, नामांकन पत्र के सूची का प्रकाशन, नामांकन पत्र के जांच की तिथि व वैध उम्मीदवारों के नाम का प्रकाशन। 25 को नामांकन पत्र वापस लेने की तिथि तथा उम्मीदवारों के फाइनल लिस्ट का प्रकाशन। 26 को उम्मीदवारों के नामांकन पत्र के नमूने का प्रकाशन। 28 को मतदान, मतदान के पश्चात मतगणना तथा निर्वाचित सदस्य के नाम की घोषणा।

### बालिगुमा भीम नगर में धूमधाम से हुई सरहुल पूजा

जमशेदपुर। बालिगुमा सुखाना बस्ती और भीम नगर में आज सरहुल पूजा की गयी। मौके पर गांव के लाथा शरत महतो ने गांव की सुख समृद्धि और शांति की कामना की। पूजा की शुरुआत सुबह साल वृक्ष के फूल (सलोई फूल) लाकर पूरे गाँव में घर-घर में बांटने से हुई। इसके बाद जाहेर थान में पूजा अर्चना कर मुर्गा और बकरी की बली दी गयी। सरहुल एक पारंपरिक त्योहार है, जो प्रकृति व जीवन की नव चेतना का प्रतीक है।



### सीआईएसएफ के अग्नि सुरक्षा सप्ताह का समापन

जादूगोड़ा। यूसिल की सुरक्षा में जुटी केद्रीय औद्योगिक सुरक्षा बल की अग्नि शमन विभाग की ओर से (14-21 अप्रैल) तक आयोजित अग्नि सुरक्षा सप्ताह का आज सोमवार को समापन हो गया। इधर इस मौके पर जादूगोड़ा मिल विभाग में कार्यक्रम आयोजित की गई व, फायर सेफ्टी से जुड़े प्रतियोगिता के प्रतिभागियों को सी आई एस एफ के डिटी कामंडेंट रॉकी पी एस ने पुरस्कृत कर सम्मानित किया। मौके पर अग्नि शमन विभाग के इंस्पेक्टर बलविंदर सिंह ने कहा कि आजादी से पहले 14 अप्रैल को 1944 मुंबई डाक यार्ड में अंग्रेजी सेना के साथ मिलकर दुश्मनों के खिलाफ लड़ाई के दौरान जहाज में रखे बारूद में विस्फोट हो गया। यूसिल में 1972 से अग्नि सुरक्षा सप्ताह मानने की परंपरा शुरू हुई। मौके पर यूसिल के तकनीकी निर्देशक मनोज कुमार, एस आई ब्रजेश कुमार आदि मौजूद थे।



### बैंक ऑफ बड़ौदा की बासुकीनाथ शाखा खुली

जमशेदपुर। सोमवार को बैंक ऑफ बड़ौदा, जमशेदपुर क्षेत्र की 68वीं शाखा बासुकीनाथ शाखा का उद्घाटन मनीष प्रकाश सिन्हा, बैंक ऑफ बड़ौदा जमशेदपुर क्षेत्र के क्षेत्रीय प्रमुख ने किया। कहा कि यह शाखा ग्राहकों को हर प्रकार की बैंकिंग सुविधाओं एवं सेवाएं देने के उद्देश्य से स्थापित की गयी है। यह दुमका जिला की दूसरी शाखा है। बैंक ने अभिषेक मिश्रा जी शाखा प्रबंधक नियुक्त किया है। इस उपलक्ष्य में शाखा परिसर के गृहपति शंकर कर्ण, बैंक ऑफ बड़ौदा दुमका शाखा के प्रमुख शुभाशीष धर अन्य कार्यपालक, स्टाफ सदस्य एवं ग्राहक थे।



### सुभाष मैदान, आमबगान में डिजनीलैंड मेला कल से

जमशेदपुर। भारत का मशहूर फन वर्ल्ड डिजनीलैंड हर वर्ष की भांति इस वर्ष भी साकची स्थित आमबगान मैदान में 23 अप्रैल से प्रारंभ होने जा रहा है। उद्घाटन जमशेदपुर सिटी एसपी आईपीएस कुमार शिवाशिष करेंगे। मौके पर उप पुलिस अधीक्षक सिटी जेपीएस सुनील चौधरी, उप पुलिस अधीक्षक डेड क्वार्टर 1 भोला प्रसाद सिंह, पुलिस उपाधीक्षक यालायत जेपीएस नीरज, पुलिस उपाधीक्षक सीसीआर जेपीएस मनोज ठाकुर, साकची थाना के इन्स्पेक्टर ऑफ पुलिस जेपीएस आनंद मिश्रा रहेंगे। उक्त जानकारी देते हुए फन वर्ल्ड के आयोजक चंद्रशेखर पर्वत ने बताया कि मेले का इस वर्ष मुख्य आकर्षण सुनामी झूला एवं रिवॉल्विंग चेरर झुला एवं सिगापुर एयरलाईस जहाज का मुख्य द्वारा आकर्षण का केंद्र होगा। संवाददाता सम्मेलन में मेले के आयोजक चन्द्रशेखर पर्वत, शत्रुघ्न मिरी, एडवोकेट समरेद्र सिंह एवं कौशल किशोर पर्वत उपस्थित थे।



### डॉ इरफान का कांग्रेसियों ने किया अभिनंदन

जमशेदपुर। पूर्वी सिंहभूम जिला कांग्रेस कमेटी ने झारखंड सरकार के स्वास्थ्य सह खाद्य आपूर्ति विभाग के मंत्री डॉ इरफान अंसारी का स्वागत समारोह कांग्रेस कार्यालय तिलक पुस्तकालय बिस्दुपुर में जिलाध्यक्ष आनंद बिहारी दुवे की अध्यक्षता में हुई। जिलाध्यक्ष ने प्रोटोकॉल के तहत अंगवस्त्र, गांधी टोपी एवं बुके देकर स्वागत किया। स्वागत समारोह को जुगसलाई विधायक मंगल कालिंदी ने कहा कि गठबंधन सरकार में मुख्यमंत्री सहित सभी मंत्री जनहित के कार्य कर आम जनता को मदद पहुंचा रहे हैं। मंत्री स्वास्थ्य विभाग में सराहनीय कार्य कर रहे हैं। राज्यसभा सांसद डॉ प्रदीप बलमुकुं ने भी स्वास्थ्य मंत्री का स्वागत करते हुए कहा कि कांग्रेस कार्यकर्ता आम जनता की समस्याओं का समाधान करने में अग्रसर रहे। मंत्री ने जिला कांग्रेस द्वारा स्वागत किये जाने पर आभार व्यक्त किया।









### अमेरिका के ओवलाहोमा में तूफान से तीन लोगों की मौत

ह्यूस्टन। अमेरिका के राज्य ओवलाहोमा में सप्ताहांत में भारी तूफान आने से तीन लोगों की मौत हो गयी। अधिकारियों ने सोमवार को यह जानकारी दी। स्थानीय पुलिस ने बताया कि रविवार को ओवलाहोमा सिटी से लगभग 10 मील (लगभग 16 किमी) दक्षिण में मूर में बाढ़ के पानी में वाहन बह जाने से 12 वर्षीय लड़के और उसकी मां की मौत हो गई।

### चीन ने कई देशों से अनाज के आयात में की कटौती

बीजिंग। चीन ने कई देशों से अनाज के आयात में भारी कटौती की है। चीनी सीमा शुल्क के आकड़ों पर स्पृतनिक के विश्लेषण से यह जानकारी मिली कि सबसे ज्यादा यूक्रेन और यूरोपीय संघ से अनाज के आयात में कटौती की है, जो पहले इसके मुख्य आपूर्तिकर्ता हुआ करते थे। चीनी अधिकारियों ने सोमवार को बताया कि मार्च में अनाज के आयात में चार गुना गिरावट आई है, जो अब घटकर 46.39 करोड़ डॉलर रह गई है। अनाजों में से मक्का के आयात में सबसे बड़ी गिरावट देखी गई जो 23 गुना घटा, जबकि गेहूँ का आयात 10.6 गुना घटा है।

### ऑस्ट्रेलिया समुद्र तट पर तीन दिनों में सातवीं घटना में एक बालक की मौत

सिडनी। ऑस्ट्रेलिया के समुद्र तटों पर तीन दिनों में हुई सातवीं जानलेवा घटना में एक बालक की घटना के बीच फंसने से मौत हो गई। ऑस्ट्रेलिया के न्यू साउथ वेल्स ( एनएसडब्ल्यू) राज्य के मध्य उत्तरी तट पर एक समुद्र तट पर नौ वर्षीय बालक स्थानीय समयानुसार रविवार दोपहर करीब 03:30 बजे घट्नाओं के बीच पानी में फंस गया। यह स्थान सिडनी से लगभग 400 किमी उत्तर-पूर्व में है। आपातकालीन सेवाओं के प्रयासों के बावजूद, बालक को नहीं बचाया जा सका और उसकी मौके पर ही मौत

### ब्रिटेन विस्फोटकों और गोले का उत्पादन बढ़ाएगा लंदन। ब्रिटेन अमेरिका और फ्रांस पर गोला-बारूद उत्पादन में निर्भरता को खत्म करने के प्रयासों के तहत अब हेक्साजेन विस्फोटक के उत्पादन को काफी बढ़ाने की योजना बना रहा है जिसका उपयोग नाटो 155-मिलीमीटर के तोपखाने के गोले बनाने वाली एकमात्र कंपनी है पहले अमेरिका और फ्रांस से आरडीएक्स (हेक्साजेन) का आयात करती थी लेकिन अमेरिकी राष्ट्रपति डोनाल्ड ट्रम्प की नीतियों के चलते ब्रिटिश और यूरोपीय रक्षा कंपनियां अमेरिकी उपकरण खरीदने से इनकार कर रही हैं।

### कैटरीनाने पति के नाम की लगाई मेहंदी



अभिनेत्री कैटरीना कैफ और विक्की कौशल बॉलीवुड की सबसे चहेती जोड़ियों में से एक हैं। इनकी प्रेम कहानी किसी फिल्मी कहानी से कम नहीं लगती। विक्की और कैटरीना हाल ही में एक दोस्त की शादी पार्टी में शामिल हुए। उनकी तस्वीरें सोशल मीडिया पर वायरल हो रही हैं। कैटरीना ऑफ शोल्डर पिंक गाउन में बेहद खूबसूरत लग रही थीं। विक्की ने सूट पहना हुआ था। इस बार कैटरीना बेहद खास अंदाज में विक्की के लिए अपने प्यार का इजहार करती उपर आई। कैटरीना ने अपने बाएं हाथ पर मेहंदी से 'वीके' नाम लिखा है। इसके अलावा नाम के नीचे एक दिल भी बनाया है।

# भीषण गर्मी के लिए रहें तैयार ! मौसम के बदले तेवर हरियाणा, यूपी-बिहार समेत कई राज्यों में हीट वेव का अलर्ट

#### एजेंसी

**नयी दिल्ली।** भारतीय मौसम विभाग (आइएमडी ) ने अपने ताजा पूर्वानुमान में बताया कि आने वाले दिनों में उत्तर-पश्चिम भारत में लू चलने की संभावना है। इस कारण कई इलाकों में भीषण गर्मी देखने को मिल सकती है। पिछले कुछ समय में में हुई बारिश के कारण जहां गर्मी से थोड़ी निजात मिली थी, लेकिन अब एक बार फिर से पारा बढ़ने जा रहा है। मौसम विभाग के अपने ताजा पूर्वानुमान में बताया कि उत्तर-पश्चिम भारत में एक बार फिर से भीषण गर्मी और लू चलने की संभावना है।



भारतीय मौसम विज्ञान विभाग ने बताया कि पूर्वी राजस्थान, दक्षिण उत्तर प्रदेश, मध्य प्रदेश और गुजरात के अलग-अलग हिस्सों में आने वाले दिनों में लू चलने की

संभावना है। आइएमडी ने इस दौरान लोगों से अतिरिक्त सावधानी बरतने की अपील की है।

**मौसम का हाल :** भारतीय मौसम विभाग ने बताया कि पिछले 24 घंटों में देश के अलग-अलग क्षेत्रों में विभिन्न मौसम प्रणाली देखने को मिली है। आइएमडी के अनुसार, जम्मू-कश्मीर-लद्दाख-गिलगित-बाल्टिस्तान-मुजफ्फराबाद, हिमाचल प्रदेश, उत्तराखंड के अलग-अलग क्षेत्रों में तेज हवाओं के साथ आंधी चली। वहीं, उप-हिमालयी पश्चिम बंगाल और सिक्किम में अलग-अलग स्थानों पर भारी से बहुत भारी बारिश देखने को मिली। साथ ही रायलसीमा, नागालैंड,

मणिपुर, मिजोरम और त्रिपुरा में अलग-अलग स्थानों पर भारी बारिश देखने को मिली।

**आगे कैसा रहेगा मौसम :** भारतीय मौसम विज्ञान विभाग ने अपने ताजा पूर्वानुमान ने बताया कि 21-26 अप्रैल के दौरान पूर्वी राजस्थान के कुछ इलाकों में लू चलने की संभावना है। इसके अलावा 21-25 अप्रैल तक मध्य प्रदेश, विदर्भ, छत्तीसगढ़, 22-25 अप्रैल के दौरान हरियाणा, ओडिशा, 22-26 अप्रैल के दौरान उत्तर प्रदेश, 23-25 2?अप्रैल के दौरान पंजाब में लू चलने की संभावना है। वहीं, 23-26 अप्रैल के दौरान पश्चिम बंगाल के गंगा के मैदानी इलाके, पश्चिमी

राजस्थान और 25 और 26 अप्रैल को बिहार, झारखंड में लू चलने की संभावना है।

**कहां होगी बारिश :** आइएमडी ने बताया कि अगले 7 दिनों के दौरान पूर्वोत्तर भारत में गरज के साथ बारिश होने की संभावना है। वहीं, 30-40 किमी प्रति घंटे की गति से बढ़कर 50 किमी प्रति घंटे तक की स्पीड में हवाएं चलने की संभावना है। 21-26 अप्रैल के दौरान असम और मेघालय में भारी बारिश की आशंका है। 22-26 अप्रैल के दौरान अरुणाचल प्रदेश और 21 और 23 अप्रैल को नागालैंड, मणिपुर, मिजोरम और त्रिपुरा में भारी वर्षा की संभावना है।

#### आइकॉनिक वीमेन ऑफ द ईयर अवॉर्ड्स का आयोजन

**नई दिल्ली।** राजधानी दिल्ली में बिभर्तें एनजीओ द्वारा आयोजित पांचवां आइकॉनिक वीमेन ऑफ द ईयर अवॉर्ड्स 2025 और सातवां वार्षिकोत्सव का आयोजन सांस्कृतिक धरोहर और नारी शक्ति को समर्पित एक भव्य समारोह के रूप में संपन्न हुआ। यह आयोजन सामाजिक चेतना, कला और महिला सशक्तिकरण को समर्पित था। बिभर्तें एनजीओ महिला सशक्तिकारण के लिए चलने वाले नारी रक्षार्थ कैंपेन के तहत महिलाओं के लिए अलग अलग प्रोग्राम के माध्यम के उन्हें सशक्त बनाती है और उसी के अंतर्गत ये आइकॉनिक वीमेन ऑफ द ईयर अवॉर्ड्स 2025 का सम्मान समारोह आयोजित कराया जाता है। एनजीओ अभी तक पूरे देश के लगभग 100000 से ज्यादा महिलाओं को अपने नारी रक्षार्थ कैंपेन के साथ जोड़ कर उनको सशक्त बनाने पे काम कर चुकीं है । कार्यक्रम में मुरादाबाद से सांसद श्रीमती रुचि वीरा, उत्तराखंड राज्य मंत्री (संस्कृत एवं कला परिषद) श्रीमती मधु भट्ट, बीजेपी विधायक श्री अमिल गोयल, और दिल्ली हज्र कमेट्री की चेयरमैन श्रीमती कौसर जहां ने विशेष अतिथि के रूप में शिरकत की।



## जेडी वेंस ने परिवार संग देखा अक्षरधाम मंदिर भारतीय संस्कृति को सराहा

**नयी दिल्ली।** अमेरिका के उपराष्ट्रपति जेडी वेंस आज सोमवार को अपने परिवार के साथ भारत दौरे पर दिल्ली पहुंचे। यात्रा के पहले दिन उन्होंने नई दिल्ली स्थित अक्षरधाम मंदिर के दर्शन किए। उनके साथ उनकी पत्नी और तीन बच्चे झ इवान, विवेक और मीराबेल भी थे। वेंस परिवार ने मंदिर की भव्यता, कला और सुंदर वास्तुकला की जमकर तारीफ की। उन्होंने कहा कि मंदिर में उन्हें भारत की गहरी संस्कृति और पारिवारिक मूल्यों की झलक देखने को मिली। उन्होंने मंदिर की अतिथि पुस्तिका में लिखा इस खूबसूरत स्थान पर स्वागत के लिए धन्यवाद। यह भारत के लिए गर्व की बात है कि आपने इतनी सुंदरता और ध्यान से यह मंदिर बनाया है। हमारे बच्चों को यह जगह बहुत पसंद आयी। अगले कुछ दिनों में उपराष्ट्रपति वेंस जयपुर और आगरा भी जाएंगे। उनके साथ अमेरिका के रक्षा मंत्रालय (पेंटागन) और विदेश विभाग के कई वरिष्ठ अधिकारी भी आए हैं। वेंस, 13 वर्षों में भारत आने वाले पहले अमेरिकी



उपराष्ट्रपति हैं। इससे पहले 2013 में जो बाइडेन जब उपराष्ट्रपति थे, तब भारत आए थे। इससे पहले मार्च में अमेरिका की राष्ट्रीय खुफिया निदेशक तुलसी गबाई भी भारत आई थीं और उन्होंने प्रधानमंत्री व अन्य अधिकारियों से मुलाकात करने के साथ-साथ रायसीना डायलॉग में हिस्सा लिया था।

## सैनिक और साधक एक समान : राजनाथ आज भारत बोलता है तो दुनिया कान खोलकर सुनती है : रक्षा मंत्री

#### एजेंसी

**सिरोही।** केन्द्रीय रक्षा मंत्री राजनाथ सिंह ने सोमवार को ब्रह्माकुमारीज संस्थान के आबूरोड स्थित मुख्यालय शांतिवन में सुरक्षा सेवा प्रभाग द्वारा शुरू किए जा रहे देशव्यापी स्व सशक्तिकरण से राष्ट्र सशक्तिकरण (सेल्फ एम्पावरमेंट) कैंपेन का दीप प्रज्ज्वलन कर शुभारंभ किया। साथ ही पांच दिवसीय राष्ट्रीय सम्मेलन के समापन समारोह को संबोधित किया। इसमें देशभर से 400 सेना के अधिकारी और जवानों ने भाग



लिया। रक्षा मंत्री राजनाथ ने अपने संबोधन में योग से लेकर अध्यात्म, सेना, भारतीय अर्थव्यवस्था और सेल्फ एम्पावरमेंट पर बात की। उन्होंने कहा कि मैं एक योगी और

# अमेरिका के साथ शरद ऋतु तक व्यापार समझौते होने की उम्मीद : सीतारमण



#### एजेंसी

**सैन फ्रांसिस्को।** केन्द्रीय वित्त मंत्री निर्मला सीतारमण ने सोमवार को यहां कहा कि भारत को उम्मीद है कि इस शरद ऋतु तक अमेरिका के साथ व्यापार समझौते का पहला भाग सकारात्मक रूप से संपन्न हो जाएगा। अमेरिका की पांच दिवसीय यात्रा पर यहां पहुंची श्रीमती सीतारमण ने भारतीय समुदाय के साथ बातचीत के दौरान कहा, अमेरिका के साथ बातचीत का उद्देश्य केवल इस पारस्परिक टैरिफ संबंधी मामले तक सीमित नहीं है, बल्कि हमारे सबसे बड़े व्यापारिक साझेदार के हित में हैं, जिसके साथ हमें समझौता करने की आवश्यकता है। इस दौरान उन्होंने प्रधानमंत्री नरेन्द्र मोदी के नेतृत्व की प्रशंसा करते हुए

कहा कि प्रधानमंत्री का दूरदर्शी नेतृत्व और मौजूदा सरकार द्वारा प्रदान की गई स्थिरता भारत के लिए एक अंतर पैदा कर रही है। उन्होंने इस बात पर जोर दिया कि प्रधानमंत्री सुशासन, तकनीकी उन्नति, उद्यमिता और नवीकरणीय ऊर्जा पर ध्यान केंद्रित कर रहे हैं, जो समय सीमा के भीतर परिणाम दे रहे हैं।

प्रधानमंत्री का दूरदर्शी नेतृत्व और मौजूदा सरकार, जो समर्थन और स्थिरता की भावना देती है, भारत के लिए एक अंतर पैदा कर रही है। प्रधानमंत्री भारत के लिए हर अवसर खोलने के लिए, चाहे वह नई तकनीक हो, कौशल, उद्यमिता, नवीकरणीय ऊर्जा के लिए प्रतिबद्धता हो और उन्हें समय के भीतर पूरा करने के लिए सुशासन का निरंतर प्रयास कर रहे हैं। इससे

पहले सैन फ्रांसिस्को अंतर्राष्ट्रीय हवाई अड्डे पर पहुंचने पर उनका अमेरिका में भारत के राजदूत विनय मोहन कवात्रा और महावाणिज्यदूत श्रीकर रेड्डी कोष्पुला ने स्वागत किया। वह इस यात्रा में सैन फ्रांसिस्को और वाशिंगटन दोनों में कार्यक्रमों में शामिल होंगी। सैन फ्रांसिस्को में अपने दो दिवसीय प्रवास के दौरान श्रीमती सीतारमण स्टैनफोर्ड विश्वविद्यालय के हूवर इंस्टीट्यूशन में विकसित भारत 2047 की नींव रखना विषय पर मुख्य भाषण देंगी, जिसके बाद एक फायरसाइड चैट होगी। वह प्रमुख फंड प्रबंधन फर्मों के साथ गोलमेज चर्चा भी करेंगी और इस क्षेत्र में मुख्यालय वाली प्रमुख आईटी कंपनियों के शीर्ष अधिकारियों से मिलेंगी।

## स्वास्थ्य सेवा पर सरकार का व्यय 2014 में 29% से बढ़कर 48 % हो गया : नड्डा

#### एजेंसी

**नई दिल्ली।** केन्द्रीय स्वास्थ्य एवं परिवार कल्याण मंत्री जगत प्रकाश नड्डा ने सोमवार को सिविल सेवा दिवस समारोह के दौरान आयुष्मान भारत पीएम जन आरोग्य योजना और आयुष्मान आरोग्य मंदिर के माध्यम से स्वस्थ भारत को बढ़ावा देना शीर्षक से सत्र की अध्यक्षता की। इस मौके पर अपने संबोधन में जेपी नड्डा ने कहा कि देश के हर गरीब व्यक्ति को सस्ती और गुणवत्तापूर्ण स्वास्थ्य सेवा प्रदान करना केन्द्र सरकार की प्राथमिकता है। आयुष्मान आरोग्य मंदिर और



एबी पीएमजेएवाई (प्रधानमंत्री जन आरोग्य योजना) एक बहुत ही सुविचारित प्रक्रिया का परिणाम हैं। उन्होंने कहा कि इसको लेकर 2015 में परामर्श शुरू हुआ, 2016 में क्षेत्रीय सम्मेलन आयोजित किए गए । 2016 में राष्ट्रीय स्वास्थ्य नीति तैयार की गई जो स्वास्थ्य सेवा

के सभी पहलुओं को समग्र रूप से कवर करने वाली पहली ऐसी नीति है। नड्डा ने कहा कि स्वास्थ्य सेवा पर सरकार का व्यय 2014 में 29 प्रतिशत से बढ़कर आज 48 प्रतिशत हो गया है, जिससे लोगों के जेब से होने वाले खर्च में कमी आई है। उन्होंने कहा कि आयुष्मान आरोग्य मंदिर में संक्रामक और गैर-संक्रामक रोगों की जांच और वहां प्रदान की जा रही सेवाओं के पैकेज का विस्तार करने से निवारक और प्रोत्साहक स्वास्थ्य सेवा प्रदान करने और जीवनशैली से जुड़ी बीमारियों की बढ़ती चिंता को दूर करने में मदद मिली है।

## ट्रम्प के अतिरिक्त टैरिफ लगाने का निर्णय टालने से झूमा बाजार

#### एजेंसी

**मुंबई।** अमेरिकी राष्ट्रपति डोनाल्ड ट्रम्प के भारत समेत 75 देशों पर अतिरिक्त टैरिफ लगाने के निर्णय को 09 जुलाई तक टालने से स्थानीय स्तर पर हुई चौतरफा लिवाली की बदौलत आज शेयर बाजार एक प्रतिशत से अधिक उछल गया। बीएसई का तीस शेयरों वाला संवेदी सूचकांक सेंसेक्स 860.06 अंक अर्थात 1.09 प्रतिशत की छलांग लगाकर करीब साढ़े तीन महीने बाद 79 हजार अंक के मनोवैज्ञानिक स्तर के पार 79,413.26 अंक और नेशनल स्टॉक एक्सचेंज (एनएसई) का निम्प्टी 273.90 अंक यानी 1.15 प्रतिशत उछलकर 24 हजार अंक के मनोवैज्ञानिक स्तर से ऊपर 24125.55 अंक पर बंद हुआ।

बीएसई की दिग्गज कंपनियों के मुकाबले मझौली छोटी कंपनियों के शेयरों में अधिक लिवाली हुई, जिससे मिडकैप 2.20 प्रतिशत मजबूत होकर 42,903.02 अंक और स्मॉलकैप 1.67 प्रतिशत की तेजी के साथ 48,745.42 अंक पर पहुंच गया। इस दौरान बीएसई में कुल 4247 कंपनियों के शेयरों में कारोबार हुआ, जिनमें से 2918 में लिवाली जबकि 1168 में बिकवाली हुई वहीं 161 में कोई बदलाव नहीं हुआ। इसी तरह एनएसई की कुल 3014 कंपनियों में से 2251 में तेजी जबकि 683 में गिरावट रही वहीं 80 में टिकाव रहा।

बाजार विश्लेषकों के अनुसार, अमेरिकी राष्ट्रपति डोनाल्ड ट्रम्प द्वारा भारत सहित 75 देशों पर अतिरिक्त टैरिफ लगाने को 09



जुलाई तक टालने के हाल के फैसले से निवेशकों की धारणा में उत्साह रहा। पिछले सप्ताह की शुरुआत में घोषित इस अस्थायी राहत ने बहते वैश्विक व्यापार तनाव के बीच बाजारों को राहत प्रदान की।

वैश्विक आर्थिक परिदृश्य भले ही अनिश्चितता से घिरा हो लेकिन भारत अपनी मजबूत आर्थिक बुनियाद और स्थिरता के चलते विदेशी निवेशकों के लिए एक आकर्षक गंतव्य बनकर उभरा है। देश छह प्रतिशत से अधिक की

विकास दर के साथ एकमात्र बड़ी अर्थव्यवस्था है, जो मंद वैश्विक वातावरण के बीच भी लचीलापन दिखा रही है। डॉलर में हालिया पोर्टफोलियो निवेश (एफपीआई) का प्रवाह और तेज होने की संभावना है।

एफपीआई का ध्यान वित्तीय, दूरसंचार, विमानन, होटल, ऑटो, रियल एस्टेट, सोमेट और हेल्थकेयर जैसे घरेलू खपत-आधारित क्षेत्रों पर केंद्रित रहेगा। वहीं, डिजिटल स्पेस में चुनिंदा ग्रोथ स्टॉक्स में भी तेजी की संभावना जताई गई है। हालांकि, आईटी समूह पर दबाव बरकरार रहने की उम्मीद है क्योंकि अमेरिकी अर्थव्यवस्था में संभावित मंदी इस क्षेत्र की वृद्धि संभावनाओं को प्रभावित कर सकती है।

